

موجِ ادراک

محسن نقوی

ماورا پبلیشرز
۳-بہاول پور روڈ، لاہور

فہرست عنوانات

- ۱- سیر لوجِ چشمِ تر ، ۷
- ۲- حمد ، ۱۱
- ۳- سلام ، ۱۲
- ۴- نگینانِ رسالت ، ۱۵
- ۵- مَوجِ ادراک ، ۲۲
- ۶- المددِ مصطفیٰؐ ، المددِ مصطفیٰؐ ، ۵۲
- ۷- گوہرِ کجِ حرم ، ۵۸
- ۸- علیؑ جمالِ دو عالم ، ۸۹
- ۹- ملکہِ عصمت ، ۹۲
- ۱۰- رئیسِ امامت ، ۱۰۱
- ۱۱- نہ پوچھ میرا حسینؑ کیا ہے ؟ ، ۱۱۰
- ۱۲- خطیبِ نوکِ سناں ، ۱۲۱
- ۱۳- کربلا ، ۱۲۶
- ۱۴- مریمؑ کربلا ، ۱۳۱
- ۱۵- علیؑ کی بیٹی ، ۱۴۰
- ۱۶- سلام ، ۱۴۳
- ۱۷- قطعات ، ۱۵۲

انتساب

جن کے سجدوں سے منور ہے جبینِ آفتاب
میرے حرفوں کی عبادت اُن خدا والوں کے نام
میری شہ رگ کا لہو، نذرِ شہیدانِ وفا
میرے جذبوں کی عقیدت کربلا والوں کے نام

محسن نقوی

بِسْمِ اللّٰهِ الرَّحْمٰنِ الرَّحِیْمِ

سِرِّ لَوْحِ چہم تر

”موجِ ادراک“ میرے فکری نظریات و عقاید اور وجدانی جذبات و محسوسات پر مشتمل شاعری کا مجموعہ ہے، اس مجموعہ میں شامل افکار کا مدار و محور انسانی عظمت کی تاریخ کو منور و مستنیر کرنے والی وہ عظیم شخصیتیں ہیں جن کے کردار کی صداقت اور جذبوں کی توانائی سے ابن آدم کی تہذیب اور دینِ ایزدی کے آئین کی شیرازہ بندی ہوئی اور اسلامی اقدار کی پیشانی پر انسانی شرافت کا عکس و وام کی صورت میں ابد تک دمکتا رہے گا، میرے نزدیک سچے اور کھرے جذبوں کی حرارت جب فکر و خیال کی روشنیوں کے رنگ نکھارتی ہے تو الفاظ، الہام کی آئینہ بندی کر کے ذہنی حجابوں سے اُدھر پوشیدہ حقیقتوں کا سراغ لگاتے اور محسوسات کے آفاق سے پرے مدفون اسرار کا پتہ بتاتے ہیں اور جب تک صاحبِ لفظ و بیان لفظوں کے مزاج سے مکمل طور پر واقف نہ ہو وہ جذبِ خیال کے بے کراں صحراؤں میں ڈوڑنک پھیلے ہوئے وہم و تشکیک کے گھورانہ دھیروں میں راستہ بھٹک کر اپنے وجود تک کے نشانات سے بے خبری کے داغ اپنی بصیرت کے اُبلے پیرہن پر سجاتا رہتا ہے، اور اسی قلبی گمراہی کی آخری منزل کا نام موت ہے، موت جو جذبوں سے توانائی اور خیال سے رعنائی تک چھین لیتی ہے۔ اس لیے میں

ہمیشہ لفظ کی حیاتی قوت کا قائل رہا ہوں، لفظ انسانی تہذیب کا سرمایہ بھی ہے اور فکری نظریات کی پہچان بھی، میں سمجھتا ہوں کہ زمین پر سب سے پہلے انسان کا اولین معجزہ "لفظ" کی تخلیق تھا، جس نے اُسے خود سے آشنا ہو کر اپنے آپ کو متعارف کرنے کا سلیقہ سکھایا۔ لفظوں کا بچپن جوانی اور بڑھاپا یا موت علم انسانوں سے کہیں زیادہ حساس اور متاثر کن ہوتا ہے۔

لفظ ہماری کائنات میں لفظ ہماری ذات کے ادراک کا موثر ترین ذریعہ اور ہمارے محسوسات کے اظہار کا توانا ترین وسیلہ ہیں، بات صرف یہاں ختم نہیں ہوتی بلکہ یوں کہنا چاہیے کہ انسان کی اصل میراث اُس کے لفظ ہیں۔ اگر یوں نہ ہوتا تو مرنے والوں کی قبروں کی پیشانیوں پر لفظوں سے اُٹے ہوئے کتبے کبھی نہ سجائے جاتے کہ یہی اس کی میراث ہیں۔ موت کے بعد ہماری پہچان ہمارے وہ لفظ ہی تو بنتے ہیں جو ہم سادہ کاغذوں کے حوالے کر جاتے ہیں۔

انہی سادہ کاغذوں پر لکھے ہوئے حروف نے مجھے ان شخصیتوں کا ادراک عطا کیا جو میرے اس مجموعہ کا موضوع اور میرے فکر کے تمام دائروں کے مرکزی نقطوں کی حیثیت رکھتی ہیں۔ میں نے اپنی تاریخ کے الفاظ کے سینے میں اتر اتر کر ادھر ادھر کی تخلیق کے مراحل سے گزر گزر کر ان کرداروں کی رہگزاروں پر تابندہ نقوش قدم کی مٹی کے ذروں کو اپنی ہلکیوں پر سجانے کی عبادت کی ہے۔

میں نے محسوس کیا ہے کہ تاریخ صرف اُن افراد کی عظمت کو سلام کرتی ہے جو

اپنے کردار اور عمل کی عظمت سے تاریخ کو عظیم بناتے ہیں اور انسانی فکر صرف ان ذہنوں کی چوکھٹ پر سجدہ تعظیمی کا فرض انجام دیتی ہے جو فکر سے انسان کی ذہنیت کو معراج عطا کرتے ہیں۔

کسی انسان کی ذات جب کائنات پر محیط ہونے کا اہل ارادہ کرتی ہے تو گردش لیل و نہار کی رگوں میں گونجتا گرجتا لہو برون بن جاتا ہے، وقت کی نسیں اکھڑنے لگتی ہیں اور تاریخ کی سماعت کا گنبد اپنے آپ لڑنے لگتا ہے۔ انسان ازل سے اپنی تاریخ خود لکھتا ہے۔ اور اپنے گرد و پیش سے باخبر رہ کر آنے والوں کی آئینہ شبہ روز کے زاپچوں کو بشارتیں دیتا آیا ہے تاریخ اپنے بوڑھے ہاتھوں میں آدھ کاغذ کا کٹکول لیے انسانی وجدان کے بند اور مقفل کو اڑوں پر دستک دیتی رہی ہے اور جو کچھ اس کے کٹکول میں اندیلا گیا۔ اُس نے دیانتداری سے آئندہ نسلوں کے حوالے کر دیا، تاریخ کی بینائی آج تک کمزور نہیں ہوئی، نہ ہی اس کا حافظہ ضعیف ہوا ہے۔ یہ الگ بات، کہ ہم اپنی تاریخ سے خود تعصب کرتے رہے مگر تاریخ ہمارے تعصب یا بغض و حسد کی دسترس سے ہمیشہ بلند و بالا رہی ہے۔ اور یہی تاریخ کی دیانتداری ہے۔ ہم اپنی تاریخ کے صفحے جلا تو سکتے ہیں مگر اس کے سینے میں چھپی ہوئی سچائیوں کو کھلا نہیں سکتے۔ ہم یونان کی تاریخ پر اپنے نسیان کی تہہ تو چڑھا سکتے ہیں مگر تھیلز، ایگزیمینڈر، انگیگزیمینز، ارسطو، افلاطون یا اسکندر کا نام ہمارے حافظے سے کہاں مٹ سکے گا؟ ہم نیل کے شیبہ ریز کو دریا برد کر سکتے ہیں مگر موسیٰ و فرعون کے کردار ہماری بینائی

میں روشنی گھومتے رہیں گے، ہم تمام یورپ کا نام بھلا سکتے ہیں مگر نپولین اور ٹلمریا
 مسولینی کا کردار کیا کریں گے؟ ہم ایشیا کو سبزیاً سرخ بناتے رہیں مگر ایشیا کو ایشیا
 بنانے والوں کے نام کہاں بھلا سکیں گے؟ اسی طرح ہمارے نزدیک عجمی تاریخ
 کی کوئی قیمت ہو یا نہ ہو بادشاہت و جمہوریت کے نمائندوں کے اسرار کی تاریخ ہمیشہ
 اپنی تمام تر خوبیوں یا برائیوں سمیت فضا میں گونجتی رہے گی، اور عرب کے صحراؤں کے
 نیچے تو اپنے ذہن سے محو کر سکتے ہیں مگر شعیب ابی طالب سے کہ بلا تک کے شب روز کی یادداشت
 ہمیں ہمیشہ اپنی طرف متوجہ کرتی رہے گی، یہاں یہ بات عرض کر دینا بھی ضروری ہے
 کہ ہر دور کی تاریخ نے اپنے سینے میں سچ اور جھوٹ دونوں کے نمائندوں کے کرداروں
 کی فہرست محفوظ رکھی ہے۔ ان کرداروں میں ختمی تو انائی ہوتی ہے اتنی دیر تک
 ذہنوں میں زندہ بھی رہتے ہیں۔

میں نے جب بھی اسلام کی تاریخ کا بغور مطالعہ کیا ہے مجھے اسلام کا بچپن
 ابو طالب کی گود میں بہتا نظر آیا، جوانی عبد اللہ کے یتیم اور سید غمیر انسانیت کے
 دامن کی چھادوں تلے محو آرام ملی، بڑھاپا علیؑ کے طاقتور بازوؤں کے آنگن میں
 سانس لینا دکھائی دیا، اسلام کی عصمت کا نام بتولؑ، عظمت کا لقب حسنؑ، زندگی
 کا ضامن حسینؑ اور ہیبت کا تخلص ام المصائبؑ بھٹرا۔ اسی لیے ”موج اور آک“
 میں شعیب ابی طالب سے کہ بلا تک کے غذاؤں کے کرداروں کی شخصیت نگاری کا نام مکمل
 اور ادھورہ سا سا زائچہ نظر آئے گا، نامکمل اور ”ادھورا“ اس لیے کہ ان شخصیتوں کے

کردار کی عظمت کا بھرپورا احاطہ نہ تو میرے فکر کی دسترس میں ہے اور نہ ہی میرے قلم کے بس کی بات ہے۔ اجماعاً تک ”موج ادراک“ میں شامل قصائد کا تعلق ہے۔ اس سلسلے میں یہ وضاحت کر دینا بھی ضروری سا لگتا ہے کہ میں موجودہ دور میں قصیدہ کی مکمل ہیئت اور اجزاسے باخبر رہنے کے باوجود مطلع، تشبیب، ہمارے یہ وغیرہ قسم کے زوائد کو اصل موضوع سے پہلے اس لیے غیر ضروری سمجھتا ہوں کہ آج کا سامع یا قاری نہ تو ذہنی طور پر اتنا فانیغ ہے اور نہ ہی طبعاً اتنا مشکل پسند کہ ہر بات کی تہہ تک اترنے کے بعد لگے بڑھنے کا ارادہ کرے میں نے محسوس کیا ہے کہ صرف وہی لفظ زندہ رہتے ہیں جو ذہنوں سے دل تک اترنے کی صلاحیت رکھتے ہوں۔ اس لیے میں بلا واسطہ بات کرنے کی بجائے بلا واسطہ بات کرنے کو ترجیح دیتا ہوں۔ ”موج ادراک“ میں شامل تمام تر قصائد فنِ قصیدہ نگاری کے پُرانے مروجہ اصولوں سے بہت کراپنی شکل و صورت اور ہیئت کے لحاظ سے جُدا اور علیحدہ حیثیت رکھتے ہیں، ان قصائد میں ہیئت نامی سے زیادہ شخصیت نگاری پر توجہ دی گئی ہے۔

مجھے اپنی شاعری کے قد و قامت کا بھی اندازہ ہے اور اپنے موضوعات کی ہیئت کا بھی احساس ہے۔ اس لیے اس مجموعہ کی اشاعت پر کسی قسم کا دعویٰ کرنے کی بجائے میری یہ آرزو ہے کہ میرے کج حج افکار محمد و اہلبیتِ محمد کی بارگاہ میں شرفِ قبولیت پائیں۔

حسد

اے عالمِ نجوم و جواہر کے کر دگارا!
 اے کار سازِ دہر و خداوندِ بحر و بر
 ادراک و آگہی کے لیے منزلِ مراد
 بہر مسافرِ این جنوں، حاصلِ سفر!
 یہ برگ و بار و شاخ و شجر، تیری آیتیں
 تیری نشانیاں ہیں یہ گلزار و دشت و در
 یہ چاندنی ہے تیرے تبسم کا آئینہ
 پر تو تڑے جلال کا بے سایہ دوپہر!
 موجیں سمندروں کی، تری رگنرز کے موڑ
 صحرا کے پہچ و حسم، ترا شیرازہ، ہنسرا!

اُجڑے دلوں میں تیری خموشی کے زاویے
تابندہ تیرے حرف، سہِ لوحِ چشمِ تیرے
موجِ صبا، خرامِ تیرے لطفِ عام کا
تیرے کرم کا نام، دُعا در دُعا، اثر

اے عالمِ نجوم و جواہر کے کردگار
پنہاں ہے کائنات کے ذوقِ نمویں تو
تیرے وجود کی ہے گواہی چمن چمن!
ظاہر کہاں کہاں نہ ہو، رنگ و بو میں تو
مری صدا میں ہیں تری چاہت کے آئنے
آباد ہے سدا مرے سوزِ گلو میں تو
اکثر یہ سوچتا ہوں کہ موجِ نفس کے ساتھ
شہِ رگ میں گونجتا ہے لہو، یا لہو میں تو؟

اے عالمِ نجوم و جواہر کے کردگار!
مجھ کو بھی گرہِ شام و سحر کھولنا سکھا!
پلکوں پہ میں بھی چاند تارے سجاسکوں
میزانِ خس میں مجھ کو گہر تو لٹنا سکھا
اب نہ ہر ذائقے ہیں زبانِ حرف کے
ان ذائقوں میں "خاکِ شفا" کھولنا سکھا
دل مبتلا ہے کب سے غذا پِ سکت میں
تُو رتِ نطق و لب ہے مجھے "بولنا" سکھا

سلام

عاشور کا ڈھل جانا، صغرا کا وہ مرجانا
اکبر ترے سینے میں، برچھی کا اتر جانا

اے خونِ علی اصغر میدانِ قیامت میں
بشیر کے چہرے پر کچھ اور نکھر جانا

سجاد یہ کہتے تھے، معصوم کیلئے سے
جتاس کے لاشے سے چپ چاپ گزر جانا

ننھے سے مجاہد کو ماں نے یہ نصیحت کی
تیروں کے مقابل بھی بے خوف و خطر جانا

محسن کو رولائے گا، تا حشر لہو اکشر
زہرا تری کلیوں کا صحرا میں بکھر جانا

نگہبانِ رسالت، صلی اللہ علیہ وسلم

وہ حقیقی مردِ مومن، پیکرِ عزم و ثبات
جس نے ٹھوکر سے اُلٹ دی تو لہب کی کائنات
ضامنِ عزمِ پیمبر بن گئی جس کی حیات
جس کے بچوں کی وراثت تھے جہاں کے معجزات
جس نے رکھ لی آبر و افسانیت کے نام کی!
جس نے لٹ کر پرورش کی ناقواںِ اسلام کی

جس کی آغوشِ محبت میں پئی سنجیبِ مہری
 جس نے بخششی آدمیت کو فلک تک برتری
 دفن کر دی جس نے استبداد کی غارت گری
 بُت تراشی، بُت پرستی، بُت فرازی، بُت گری
 جس نے بخششی تھی تجھے تو قیسِ عرفاں یاد کر
 اے بنی آدم ابوطالب کے احساں یاد کر

شیخ بطحا، ناصر دین، سیدِ عالی نسب
 بحرِ علم و فضل و شہرِ جُود و معیارِ ادب
 پاسیے جس نے رموزِ آدمیت بے طلب
 جس کی ہیبت سے لڑتے تھے خدِ مخالفِ عرب
 وہ سخی جو آئینہ میں مثلِ اپنی آپ تھا
 وہ بہادر جو شجاعت میں علی کا باپ تھا

وہ نبوت کا مُصدق وہ انخت کا مدار
 جس نے بخشا ضعفِ انسانی کو یزداں کا دقار
 وہ مزاجِ آشتی کی سلطنت کا ناجدار
 جس کی نسلوں میں نہاں تھی قوتِ پُروردگار
 حوصلہ جس کا مزاجِ عزمِ سرور ہو گیا
 جس کی شہِ رگ کا لہو پھیلا تو جدر ہو گیا

جس کے چہرے پر فروزاں تھی شجاعت کی شفق
 جس کی آنکھوں میں رواں تھی آدمیت کی رمت
 جس کی پیشانی تھی تاریخِ صداقت کا ورق
 وہ ابوطالب جسے مطلوب تھا عرفانِ حق
 جس نے سینے سے لگایا حادثوں کو جھوم کر
 پھا گیا جو زندگی پر موت کا منہ چوم کر

وہ نگہدارِ محترم، وہ نگہبانِ حرم
 وہ جھلکتے ریگزاروں کے لیے ابرِ کرم
 وہ عرب زادوں کے لہجے میں انیسِ محترم
 وہ شبستانِ رسالت میں چراغاں کا بھرم
 آیہ تطہیر ہے جس کے گھرانے کے لیے
 جس کی نسلیں کٹ گئیں حق کو بچانے کے لیے

جس کے سنگِ درپہ چھکتی ہو زمانے کی جبین
 جس کا پسیر ہو پیمبر کی صداقت کا امین
 جس کی قربت میں سکوں پائے امام المرسلین
 وہ بھٹک جائے رہِ حق سے؟ نہیں، ممکن نہیں
 اُس کی ہستی کو خدا کی شان کہنا چاہیے
 اُس کی جاں کو محورِ ایمان کہنا چاہیے

جس نے ہر شکل میں کی ہو وارث دیں کی مدد
 جس کی گردِ پا کو چوڑے فاطمہ بنتِ اسدؓ
 جو علیؓ سے مہدیؑ دیں تک امامت کی ہوجد
 جس کے بیٹے کو ملی سپہ کھل ایماں کی سند
 کون کہتا ہے کہ اُس کے دل میں جذبِ دل نہ تھا ؟
 کون کہتا ہے کہ وہ خود مومنِ کامل نہ تھا ؟

جس کے لبِ سرچشمہٗ اعجازِ صد حمد و درود
 جس کے لہجے میں حُسنِ آریہٗ حق کا درود
 جس کا پیکرِ جلوۂ صد رنگ کی جائے نمود
 توڑ ڈالیں جس نے عصرِ جہل کی ساری قیود
 جس کی صہبائے تفکرِ عافیت آمین نہ تھی
 جس کے احساسِ انا کی لوقیامت نیز تھی

جس کی پیشانی کابل، موجِ عنبر و برکردگار
 جس کے ابرو کی کماں ہو گردشِ لیل و نہار
 وہ ید اللہ کا پدّر، وہ مصطفیٰ کا افتخار
 جس کو دھرتی پر ملا ہو مفلسی میں اقتدار
 جس کے پوتے کا زین پر مقتدی عیسیٰ بنے
 کیا کہوں محشر میں اُس کا مرتبہ کیا کیا بنے؟

وہ شعور و علم و حکمت کا حقیقی امتزاج
 جس کے فرقِ ناز پر چمکتا ہو سرداری کا تاج
 یہ بھی کیا کم ہے بشر کی آدمیت کا مزاج
 آج تک "شعب ابی طالب" کو دیتا ہے خراج
 کس کو اندازہ ہے اُس کی عظمتِ ایمان کا
 بانیِ اسلام خود ممنون ہے عمرانِ حق کا

اے مؤرخ وقت کے معزور کرداروں سے پوچھو!
 پوچھو، تاریخ عرب کے سب شتمکاروں سے پوچھو!
 کہ بلا میں ٹوٹتی بے لوج تنواروں سے پوچھو!
 شام کی گلیوں سے، چوراہوں سے، بازاروں سے پوچھو!
 ذریت کس کی یزیدی حوصلوں پر چھپا گئی؟
 کس کی پوتی ظلم و استبداد سے ٹکرا گئی؟

بول اے تاریخ کے زندہ اصولوں کی زبان
 کس کے ہام و در سے ٹکراتی رہی ہیں حبلیاں؟
 کون باطل کے مقابل آج تک ہے کامراں؟
 سونے کو فہ پایجو لاں تھا وہ کس کا کارواں؟
 کس نے صدموں کو صدا دی حتی پسندی کے لیے؟
 کس کا گھر اُجڑا تھا وہیں کی سر بلندی کے لیے؟

موج ادراک

یہ دشت یہ دریا یہ مہکتے ہوئے گلزار
اس عالم امکان میں ابھی کچھ بھی نہیں تھا
اک "جلوہ" تھا، سوگم تھا حجاباتِ عدم میں
اک "عکس" تھا، سونستظرِ چشم یقین تھا

یہ موسمِ خوشبود یہ گہرے تابِ شبنم
یہ رونقِ ہنسنگامہ کونین کہاں تھی؟
گلنار گھٹاؤں سے یہ چھنتی ہوئی چھاؤں
یہ دھوپ، دھنک، دولتِ دارین کہاں تھی؟

یہ نکمتِ احساس کی مفروض ہوئیں
دلدارئی الہام سے مہکے ہوئے لمحات
دوشیزہ انفاس کی تسبیح کے تیور
کس کج تصویر میں تھے مصروفِ مناجات ؟

”شیرازہ آئینِ قدم“ کے سبھی اعراب
بے ربطی اجزائے سوالات میں گم تھے
یہ رنگ یہ نیرنگ یہ اورنگ یہ سب رنگ
اک پردہ افکار و خیالات میں گم تھے !

یہ پھول یہ کلیاں یہ چمکے ہوئے غنچے
بے آب و ہوا، تشنہ آیات و مناجات
یہ برگ، یہ برکھا، یہ لپکتی ہوئی شاخیں
بیگانہ آدابِ سحر بے لم جذبات

کھسار کے جھرنوں سے پھسلتی ہوئی گزریں
اک خوابِ مسلسل کے تخیل میں نہاں تھیں!
چپ چاپ فضاؤں میں مچلتی ہوئی لہریں
ماحول کے بے لفظ تصور پہ گراں تھیں

غم خانہ بر ظلمت نہ کوئی بزمِ چہراں
خورشید نہ مہتاب، نہ انجم نہ کواکب
شورشس گہ "کن" تھی نہ یہ آوازِ دماوم
تفریقِ من و تو نہ مساوات و مراتب

ہنگامہ شادی نہ کوئی مجالسِ ماتم!
یلغارِ حسدِ یفاں نہ جلوسِ عشمِ یاراں
آنکھوں میں کوئی زخم نہ سینے میں کوئی چاک
ابنوہِ رقیباں نہ رُخِ لالہ عذاراں

افلاس کا احساس نہ پندارِ زر و سیم
بخشش کے تقاضے نہ یہ دریوزہ گری تھی
پتھر کا زمانہ تھا نہ شیشے کے مکاں تھے
یہ عقل کا دستور نہ شوریدہ سرری تھی

مقتول کی سرِ یاد نہ آوازِ موت تل
مقتل تھے نہ شہِ رگ میں لہو تھا نہ ہوس تھی
دربار نہ لشکر نہ کوئی عدل کی زنجیر
دل تھا نہ کہیں تیسرگی کینجِ قفس تھی

رہبر تھے نہ منزل تھی نہ رستے نہ مسافر!
قندیل نہ جگنو نہ ستارے نہ گہر تھے
یہ اَبیض و اَسود نہ اَب و جد نہ زر و سیم
انساں تھے نہ حیواں نہ حجر تھے نہ شجر تھے

ہر سمت مُسَلط تھے تجیر کے طلسمات !
جیسے کسی مدفن میں ہو صدیوں کا کوئی راز
جس طرح کسی اُجر طے ہوئے شہر کے سائے
یا موت کی ہچک کی میں لگھلتی ہوئی آواز

جیسے کسی گھر میں صنفِ ماتم کی خموشی
یاد دشت و بیاباں میں نزولِ شبِ آفات
جیسے کسی کسار پہ تنہا کوئی خیمہ !
یا شامِ غریباں کے تصرف میں سموات

ہولے سے سرکنے لگے بہتی کے حجابات
دھیرے سے ڈھلکنے لگا تخلیق کا آنچل
چھن چھن کے بکھرنے لگا، "شیرازہ کُن کُن"
رم جھم سے برسنے لگے احساس کے بادل

پلکیں سی جھپکنے لگی دوشیزہ کوئین!
 ہاپیل سی ہوئی پیکرِ عالم کی رگوں میں
 آفاق کے سینے میں دھڑکنے لگیں کر نہیں
 ”شیرازہ کُن“ دھل بھی گیا تھا فیکوں میں

ہر سمت بکھرنے لگیں وجدان کی کر نہیں
 کرنوں سے کھلے رنگ تو رگوں سے گلستاں
 بیدار ہوئی خواب سے خوشبوئے رگِ گل
 خوشبو سے ہنسنے لگا دامنِ بیاباں،

دامنِ بیاباں میں نہاں سینہ برفاب
 برفاب کے سینے میں تلاطم بھی شرر بھی
 اعجازِ لبِ کُن سے ہوئے خلق بیک وقت
 صحرا بھی، سمندر بھی، کہستاں بھی، شجر بھی

پھر حدتِ تخلیق کی شدت سے پگھل کر
جاگے کسی طوفان، تہہ سینہ برفاب
ہر موج تھی پروردہ آغوشِ تلاطم!
ہر قطرہ کا دل، صورتِ بے خوابی سیما

شانوں پہ اٹھائے ہوئے بارِ کفِ سیلاب
بے سمت بھٹکنے لگیں منہ زور ہوا میں
منہ زور ہواؤں کے پھیڑوں کی دھک سے
دل بن کے دھڑکنے لگیں بے رنگ فضا میں

بے رنگ فضاؤں کے تحریر کی کسک میں
پہناں تھتے شب و روز سے آلود زمانے
بے انت زمانوں کے اُفت تھتے نہ حدیں تھیں
آخر دیا ترتیب انھیں دستِ قضا نے

پھر چشمِ تجیر نے یہ سوچا کہ فضا میں
شادابی گلزارِ طرب، کس کے لیے ہے؟
یہ کون ہوا باعثِ تخلیقِ دو عالم!
یہ ارض و سما کیوں ہیں، یہ سب کس کے لیے ہے؟

تزیینِ مہ و انجمِ افلاک کا باعث
ہے کون؟ جو خلوت کے جبابوں میں چھپا ہے؟
تخلیقِ رگ و ریشہ کونین کا مقصد!
ہے کیا؟ جو سرِ لوحِ شب روز لکھا ہے؟

ہے کس کے لیے عشوہ بلفیس تصور
یہ غمزہ زخارِ جہاں کس کے لیے ہے؟
آرٹشِ خال و خدِ ہستی کا سبب کون؟
یہ انجمن کون و مکاں کس کے لیے ہے؟

پھر ریشم انوار کا طبوس پہن کر
ظاہر ہوا اک پیکر صد رنگ بصد ناز
نکھرے کٹی بکھرے ہوئے رنگوں کے مناظر
فطرت کی تجلی ہوئی آمادۂ اعجاز

وہ پیکر تقدیس وہ سرمایہ تخلیق
وہ قبلہ جاں مقصدِ تخلیق دو عالم
وجدان کا معیار، مہ و مہر کا محور
وہ قافلہ سالارِ مزاج بنی آدم

وہ منزلِ اربابِ نظر، فکر کی تجسیم
وہ کعبۂ تفتیرِ دو عالم، رخِ احساس
وہ بزمِ شب و روز کا سلطانِ معظم
وہ رونقِ رخسارِ فیروزہ و الماس

وہ شعلگی شمعِ حرم، تابشِ خورشید
وہ آئینہٴ حُسنِ رُخِ اَرْض و سَمَاوَات
وہ، جس سے رواں موجِ تبسم کی سبیلیں
وہ جس کے تکلم کی دھنک چشمہٴ آیات

وہ جس کا ثنا خواں دلِ فطرت کا تکلم!
ہستی کے مناظر، نغمِ ابرو کے اشائے
آفاق ہیں دامن کی صباحتِ پصدق
قدموں کے نشاںِ ٹھونڈتے پھرتے ہیں ستارے

اُس رحمتِ عالم کا قصیدہ کہوں کیسے؟
جو مہرِ عنایات بھی ہو، ابرِ کرم بھی
کیا اُس کے لیے نذر کروں جس کی ثنا میں
سجدے میں ہوں الفاظ بھی سطر میں بھی قلم بھی!

چہرہ ہے کہ انوارِ دو عالم کا صحیفہ
آنکھیں ہیں کہ بحیرینِ تقدس کے نگین ہیں
مانتا ہے، کہ وحدت کی تجلی کا درق ہے
عارض ہیں کہ ”والفجر“ کی آیت کے آئین ہیں

گیسو ہیں کہ ”وَاللَّيْلِ“ کے بکھرے ہوئے سائے
ابر و ہیں کہ قوسینِ شبِ قدر کھلے ہیں
گر دن ہے کہ بر فسرِقِ زمیں اوجِ ثریا
لب، صورتِ یا قوتِ شعاعوں میں ڈھلے ہیں

قد ہے کہ نبوت کے خد و خال کا معیار
بازو ہیں کہ توحید کی عظمت کے علم ہیں
سینہ ہے کہ رمزِ دل ہستی کا خزینہ
پلکیں ہیں کہ العنظارِ لوح و قلم ہیں

باتیں ہیں کہ طوبیٰ کی چٹکتی ہوئی کلیاں
 لہجہ ہے کہ یزداں کی زباں بول رہی ہے
 خطبے ہیں کہ ساون کے اُمنٹے تہوے دریا
 قرأت ہے کہ اسرارِ جہاں کھول رہی ہے

یہ دانت ، یہ شیرازہ شبنم کے تراشے
 یا قوت کی وادی میں دمکتے ہوئے ہیرے
 شرمندہ تاب لب و دندانِ پمیبصرہ
 حرفے بہ ثنِ خوانی و خامہ بہ صریحے

یہ موج تبستم ہے کہ رنگوں کی دھنک ہے
 یہ عکسِ متانت ہے کہ ٹھہرا ہوا موسم
 یہ شکر کے سجدے ہیں کہ آیات کی تنزیل
 یہ آنکھیں ہیں آنسو ہیں کہ الہام کی رم جھم

یہ ہاتھ یہ کونین کی تفتیر کے اوراق
یہ نخط، یہ حد و خال رُخِ مصحفِ انجیل
یہ پاؤں یہ مہتاب کی کمرنوں کے معاہدہ
یہ نقشِ قدم، بوسہ گہِ رُف و رُفِ جبریل

یہ رفعتِ دستار ہے یا اوجِ تیغیل!
یہ بندِ قب ہے کہ شگفتِ گلِ ناہید
یہ سایہِ دامان ہے کہ پھیلا ہوا بادل
یہ صبحِ گریباں ہے کہ خمیازہِ خورشید

یہ دوشِ پر چادر ہے کہ بخشش کی گھٹا ہے
یہ مہرِ نبوت ہے کہ نقشِ دلِ مہتاب
رخسار کی ضو ہے کہ نمِ صبحِ ازل کی
آنکھوں کی ملاحظت، کہ رُوئے شبِ کم خواب

ہر نقشِ بدن اتنا مناسب ہے کہ جیسے
تزیینِ شب و روز کہ تمثیلِ مہ و سال
ملبوسِ کہن یوں شکن آلود ہے جیسے
ترتیب سے پہلے رُخِ ہستی کے خد و خال

رفقار میں افلاک کی گردش کا تصور
گردار میں شامل بنی ہاشم کی آنا ہے
گفتار میں قرآن کی صداقت کا تیقن
معیار میں گردوں کی بلندی کفِ پا ہے

وہ فکر کہ خود عقلِ بشر سرِ بگیاں
وہ فکر کہ ٹھوکر میں ہے دنیا کی بلندی
وہ شکر کہ خالق بھی تھے شکر کا ممنون
وہ حُسن کہ یوسفؑ بھی کرے آئینہ بندی

وہ علم کہ قرآن کا تری عترت کا قصیدہ
وہ حلم کہ دشمن کو بھی اُمیدِ کرم ہے
وہ صبر کہ شبیرِ تری شاخِ ثمر دار
وہ ضبط کہ جس ضبط میں عرفان اُمم ہے

”داؤد زنگِ سلیمان“ تری نعلین کا حنا کہ
”اعجازِ مسیحا“ تری بکھری ہوئی خوشبو
”حسنِ یدِ بیضا“ تری دہلیز کی خیرات
کونین کی سچ دھج تری آرائش کیسو

سرچشمہ کوثر ترے سینے کا پسینہ
سایہ تری دیوار کا معیارِ ارم ہے
ذرتے تری گلیبوں کے مہ و انجمِ افلاک
”سورج“ ترے رہوار کا اک نقشِ قدم ہے

دنیا کے سلاطین، تھے جاڑوب کشوں میں
عالم کے سکندر، تری چو کھٹ کے بھکاری
گر ڈوں کی بلندی، تری پاپوش کی پستی
جبریل کے شہپر تھے بچوں کی سواری

دھرتی کے ذوی العیال، تھے حاشیہ بڑا
فردوس کی حوریں، تری بیٹی کی کنیزیں
کوثر ہو، گلستانِ ارم ہو کہ وہ طوبی
گلتی ہیں تھے شہر کی بکھری ہوئی چیزیں

ظاہر ہو تو ہر برگِ گلِ تتر تری خوشبو
غائب ہو تو دنیا کو سراپا نہیں ملتا
وہ اسم، کہ جس اسم کو لبِ چوم لیں ہر با
وہ جسم کہ سورج کو بھی سایہ نہیں ملتا

احساس کے شعلوں میں گچھلتا ہوا سوچ
انفاس کی شبنم میں ٹھٹھرتی ہوئی خوشبو
الہام کی بارش میں یہ بھیکے ہوئے الفاظ
اندازِ نگارش میں یہ حُسنِ رمِ آہو!

چیدرا تری ہیبت ہے تو خین ترا حُسن
اصحابِؑ و فادارِ قونائب ترے معصوم
سلمیٰ تری عصمت ہے، خدیجہ تری توقیر
زہرا تری قسمت ہے تو زینب ترا مقصوم

کس رنگ سے ترتیب تجھے دیجیے مولا؟
تنویر، کہ تصویر، تصور کہ مصور؟
کس نام سے امداد طلب کیجیے تجھ سے
یسین کہ طا، کہ مر، مل کہ مُدثر؟

پیدا تری خاطر ہوئے اطرافِ دو عالم
کوئین کی وسعت کافوں تیرے لیے ہے
ہرز بحر کی موجوں میں تلاطم تری خاطر
ہرز جھیل کے سینے میں سکوں تیرے لیے ہے

ہرز بھول کی خوشبو تیرے دامن سے ہے غسب
ہرز غار میں چاہت کی کشک تیرے لیے ہے
ہرز دشت و بیاباں کی خموشی میں ترا دراز
ہرز شاخ میں زلفوں سی لٹک تیرے لیے ہے

”دن“ تیری صبا حسی ہے تو شب تیری ملاحت
گل تیرا تبسم ہے، تارے ترے آنسو!
آغازِ بہاراں تری انگڑائی کی تصویر
دلدار ہی باراں ترے بھیکے ہوئے گیسو

کسار کے جھرنے، ترے ماتھے کی شعایں
یہ قوسِ قرنح، عارضِ رنگیں کی شکن ہے
”یہ کاکشاں“ دھول ہے نقشِ کعبہ پاکی
ثقلین ترا صدتہ انوارِ بدن ہے

ہر شہر کی رونق ترے رستے کی جلی دھول
ہر بن کی اُداسی، ترمی آہٹ کی تھکن ہے
جنگل کی فضا تیری منانت کی علامت
بستی کی پھین تیرے تبسم کی کرن ہے

میدان ترے بوذر کی حکومت کی مضافات
کسار ترے قنبر و سماں کے بسیرے
صحرا، ترے حبشی کی محبت کے مخصدے!
گلزار ترے میثم و مقداد کے ڈیرے

کیا ذہن میں آئے کہ تو اتر اٹھا کہاں سے؟
کیا کوئی بتائے تری سرحد ہے کہاں تک؟
پہنچی ہے جہاں پر تیری نعلین کی مٹی
خاکسترِ جبریل بھی پہنچے نہ وہاں تک

سوچیں تو خدائی تری مرہونِ تصور
دیکھیں تو خدائی سے ہر اندازِ جد ہے
یہ کام بشر کا ہے نہ جبریل کے بس میں
تُو خود ہی بتائے میسے مولا کہ تو کیا ہے؟

کہنے کو تو بلبوئس بشر اور ٹھہ کے آیا
لیکن ترے احکامِ فلک پر بھی چلے ہیں
انگلی کا اشارہ تھا کہ تقدیر کی ضربت
مستاب کے ٹکڑے تری جھولی میں گرے ہیں

کہنے کو تو بستر بھی میسر نہ بھتا تجھ کو
لیکن تری دہلیز پہ اترے ہیں ستارے
ابنورہ ملائک نے ہمیشہ تری خاطر
پلکوں سے ترے شہر کے رستے بھی سنوائے

کہنے کو تو اُمّی تھا لقب دہر میں تیرا
لیکن تو معارف کا گلستاں نطنہ آیا
اک تو ہی نہیں صاحبِ آیاتِ سمادات
ہر فرد ترا وارثِ قرآنِ نطنہ آیا

کہنے کو تو فاقوں پہ بھی گزریں تری راتیں
اسلام مگر اب بھی نمک خوار ہے تیرا
تُو نے ہی سکھائی ہے تمیزِ من و بزدل
انسان کی گردن پہ سدا بار ہے تیرا

کہنے کو ترے سر پر ہے دستارِ یتیمی
لیکن تو زمانے کے یتیموں کا سہارا
کہنے کو ترا فقر ترے فخر کا باعث
لیکن ٹوسخاوت کے سمندر کا کھنارا

کہنے کو تو ہجرت بھی گوارا تجھے لیکن
عالم کا دھڑکنے والا دل تیرا مکاں ہے
کہنے کو تو مسکن تھا ترا دشت میں لیکن
ہر ذرہ تری بخشش سپہم کا نشان ہے

کہنے کو تو اک "غارِ حرا" میں تیری مسند
لیکن یہ فلک بھی تری نظروں میں کھنکھاک
کہنے کو تو "خاموش" مگر جنبش لب سے
دانا عرب گرد، گریبانِ عجبم چاک

اے فکرِ مکمل، رُخِ فطرت، لبِ عالم
اے ہادیِ کُل، ختمِ رسل، رحمتِ پیہم
اے واقفِ معراجِ بشر، وارثِ کونین
اے مقصدِ تحسینِ زماں، حُسنِ مجسم

نسلِ بنی آدم کے حسینِ قافلہ سالار
ابوہِ ملائک کے لیے طسَلِ الہی!
پیغمبرِ فردوسِ بریں، ساتیِ کوثر
اے منزلِ ادراک، دلِ دیدہ پناہی

اے باعثِ آئینِ شبِ روزِ خلائق
اے حلقہٴ ارواحِ مقدس کے پیمبر
اے ناجورِ بزیمِ شریعت، مرے آقا
اے عارفِ معراجِ بشر، صاحبِ منبر

اے سید و سرخیل و سرافراز و سخن ساز
اے صادق و سجاد و سخی، صاحبِ اسرار
اے فکرِ جہاں زیب و جہاں گیر و جہاں تاب
اے فقرِ جہاں سوز و جہاں ساز و جہاں ار

اے صابر و صنّاع و صمیم و صفِ اوصاف
اے سرورِ کونین و سمیعِ یَمِ اصوات
میزانِ آنا، مکتبِ پندارِ تیقن!
اعزازِ خودی، مصدرِ صدِ رُشد و ہدایات

اے شاکر و مشکور و شکیلِ شبِ عالم
اے ناصر و منصور و نصیرِ دلِ انسان
اے شاہد و مشہود و شہیدِ رُخِ توحید
اے ناظر و منظور و نظیرِ لبِ یزدان

اے یوسف و یعقوب کی اُمید کا محور
اے بابِ مناجاتِ دلِ یونس و ادریسؑ
اے نوحؑ کی کشتی کے لیے ساحلِ تسکین
اے قبلہٴ حاجاتِ سلیمانؑ شہِ بلقیسؑ

اے والیِ یثرب مری فریاد بھی سُن لے
اے وارثِ کونین میں کب کھول رہا ہوں
زخمی ہے زباںِ خامہٴ دلِ خون میں تر ہے
شاعر ہوں مگر دیکھ میں سچ بول رہا ہوں

تُو نے تو مجھے اپنے معارف سے نوازا
لیکن میں ابھی خود سے شناسا بھی نہیں ہوں
تُو نے تو عطا کی تھی مجھے دولتِ عرفاں
لیکن میں جہالت کے اندھیروں میں گھرا ہوں

بخشش کا سمندر تھا تیرا لطف و کرم بھی
 لیکن میں تیرا لطف و کرم بھول چکا ہوں
 بکھری ہے کچھ ایسے شب تیرہ کی سیاہی
 میں شعلگی شمعِ حرم بھول چکا ہوں

تُو نے تو مجھے کفن کی پستی سے نکالا
 میں پھر بھی رہا قامتِ الحاد کا پابند
 تُو نے تو مرے زخم کو شبنم کی زباں دی
 میں پھر بھی تڑپتا ہی رہا صورتِ اسپند

تُو نے تو مجھے نکتہٴ شیریں بھی بتایا
 میں پھر بھی رہا معتقدِ تلخِ کلامی
 تُو نے تو مرادِ اریغ جیسے دھو بھی دیا تھا
 میں پھر بھی رہا صید و ثنا خوانِ غلامی

تُو نے تو مُسَلِّط کیا اَفلاک پر مجھ کو
میں پھر بھی رہا خاک کے ذروں کا پُجاری
تُو نے تو ستارے بھی سچھا ور کیے مجھ پر
میں پھر بھی رہا تیرگی، شب کا شکاری

تُو نے تو مجھے درسِ مساوات دیا ہتا
میں پھر بھی من و تو کے مراحل میں رہا ہوں
تُو نے تو جُدا کر کے دکھایا حق و باطل
میں پھر بھی تمیزِ حق و باطل میں رہا ہوں

تُو نے تو کہا تھا کہ زمیں سب کے لیے ہے
میں نے کسی خِطوں میں اسے بانٹ دیا ہے
تُو نے جسے مٹو کر کے بھی قابل نہیں سمجھا
میں نے اُسی کنکر کو گُسرمان لیا ہے

تُو نے تو کہا تھا کہ زمانے کا خداوند
انساں کے خیالوں میں کبھی آ نہیں سکتا
لیکن میں جہالت کے سبب صرف یہ سمجھا
وہ کیسا خدا؟ جس کو بشر پا نہیں سکتا

تُو نے تو کہا تھا کہ وہ اُونچا ہے خود سے
میں نے یہی چاہا اُتر آئے وہ حشر میں
تُو نے تو کہا تھا کہ ”اُحد“ ہے وہ ازل سے
میں نے اُسے ڈھونڈا ہے سدا حسرت و عدو میں

اب یہ ہے کہ دنیا ہے مری تیرہ تاریک
سایہ عنیم دوراں کا محیطِ دل و جاں ہے
ہر لمحہ اُداسی کے تصرف میں ہے احساس
تا حدِ نظر خوفِ مسلسل کا دھواں ہے

صحرائے غم و یاس میں پھیلی ہے کڑی دھوپ
 کچھ لمس کفِ موجِ صبا تک نہیں ملتا
 بے آنت سراپوں میں کہاں جادہ منزل؟
 اپنا ہی نشانِ کفِ پاتک نہیں ملتا

اعصاب شکستہ ہیں تو چھلنی ہیں نگاہیں
 احساسِ بہاراں نہ غمِ فصلِ خزاں ہے
 آندھی کی ہتھیلی پہ ہے جگنو کی طرح دل
 شعلوں کے تصرف میں رگِ غنچہ سجاں ہے

ہر سمت ہے رنج و غم و آلام کی بارش
 سینے میں ہر اک سانس بھی نیسے کی آئی ہے
 اب آنکھ کا آئینہ سنبھالوں میں کہاں تک
 جو اشک بھی بہتا ہے وہ ہیرے کی کنی ہے

اجباب بھی اعداد کی طرح تیر بکھن ہیں،
اب موت بھگتی ہے صفِ چارہ گراں میں
سفسان ہے مقل کی طرح شہرِ تصوُّ
سہمی ہوئی رہتی ہے فغاں، نیمتہ جاں میں

—

○

ہمیتِ ”نادِ علیؑ“ میں یہ قرینہ دیکھا
رقص کرتا ہوا خشکی پہ سفینہ دیکھا
جب بھی مشکل میں لیا نامِ علیؑ گھبرا کر
میں نے مشکل کی جبین پر بھی پسینہ دیکھا

المدد ومصطفیٰ، المدد ومصطفیٰ

صلی اللہ علیہ وآلہ وسلم

جل رہے ہیں بدن درد کی دھوپ میں

زندگی ڈھل گئی زخم کے روپ میں

دل میں کسہم ہے

تیرگی عمام ہے

اک نگاہِ کرم اے حبیبِ خدا!

المدد مصطفیٰ، المدد مصطفیٰ!!

ہر نفسِ نوح اُگلنے لگا ہے بشہ
اب تو مٹنے لگا فرقِ شام و سحر
آنکھ مجبور ہے
رہگزر و دور ہے

بے خبر ہے نظر، بے اثر ہے دعا
المدد مصطفیٰ، المدد مصطفیٰ

جو فصلِ خنزاں ہے چمنِ تاچمن
زیرِ دستِ اجل، زندگی کی کرن
از کراں تا کراں!
بس دھواں ہی دھواں

از اُفق تا اُفق رنج و غم کی گھٹا!
المدد مصطفیٰ، المدد مصطفیٰ!

لوگ یوں محو ہیں فکرِ دستار میں
جیسے حسامی نہ کوئی کردار میں
آسماں زرد ہے
گرد ہی گرد ہے
آدمیت ہے مصرفِ آہ و بخت
المدد مصطفیٰ، المدد مصطفیٰ

امین انسانیت پھر سے مفقود ہے
فکر کا آئینہ زنگ آلود ہے
جسم سے رُوح تک
بیم و زہر کی دھنک
چاک و رچاک ہے اہلِ دل کی قب
المدد مصطفیٰ، المدد مصطفیٰ

پھر سے اوہامِ دل کو میں گھیرے ہوئے
شہرِ والوں کے جنگلِ بسیرے ہوئے
تیرے دریوزہ گد
دُر بدر، دُر بدر
کون زندہ کرے رسمِ جو د و عطا؟
المدد مصطفیٰ، المدد مصطفیٰ

کافروں کا ستم پھر ترے دین پر؟
ظلم کے سائے، ارضِ فلسطین پر
سرزمینِ عجم!
وقفِ رنج و الم
خون سے گلبدنِ خطہ تینوا؟
المدد مصطفیٰ، المدد مصطفیٰ

خوابِ منزل میں کیوں قافلے سو گئے؟
تیرے مقداد و میثم کہاں کھو گئے
کیا ہوئے وہ حسری
فقر کے جوہِ حسری
مضمحل ہیں رتیں، ماتمی ہے فضا
المدد مصطفیٰ، المدد مصطفیٰ

پھر گدازِ ابو ذر عطا کر ہمیں
مثلِ سلمان شعلہ نوا کر ہمیں
درد کی رات میں
غم کی برسات میں
ہم فقیروں کو بھی مسکرانا سکھا
المدد مصطفیٰ، المدد مصطفیٰ

تُو ہے سلطانِ جاگیرِ شمس و قمر

تُو ہے شہزادۂ وسعتِ بحر و بر

اے حکیمِ عرب

تُو ہے قرآنِ بلب

مقصدِ امرِ کن، وارثِ "ہن اٹی"

آمدِ مصطفیٰ، آمدِ مصطفیٰ

گوہرِ گنجِ حرم

ہر سُورواں ہوائے نمارِ طرب ہے آج
ہبابِ قبول، وا ہے، مُرادوں کی شب ہے آج
دل میں خوشی، سرورِ نظر میں عجب ہے آج
ساتی مجھے نہ چھوڑے کہ ”بیرہ“ رجب ہے آج
رخ سے نقاب اٹھا کے نویدِ ظہور دے
حاضر ہے دل کا جام، شرابِ ظہور دے

وہ مئے پلا کہ جس سے طبیعت ہری رہے
 نس نس میں ”انما“ کی صبوحی بھری رہے
 قائم سد اجمال میں ترمی و لبس رہے
 آنکھوں کے سامنے یہ صراحی دھری رہے
 جو بادہ کش و لاکا نشہ کل پہ ٹال دے
 دلنشا اپنی بزم سے اُس کو نکال دے

وہ مئے پلا کہ جس میں نبوت کی بُو ریلے
 جس کے نشے میں حین امامت کی خُو ریلے
 ”آدم“ کو جس سے کھوئی ہوئی ابرو ریلے
 میں بھی پیوں تو مجھ کو حنہ دار و بر و ریلے
 وہ مئے کہ جس میں صبح ازل کا سُر رہو
 وہ مئے کہ جس میں آل محمد کا نور ہو

وہ مے جو مصطفیٰ نے "کسا" میں چھپا کے پی
 اور فاطمہ نے اپنی جیسا میں بلا کے پی
 حنین اور مرتضیٰ نے جو محفل سجا کے پی
 جبریل نے فلک سے زمیں پر جو آ کے پی
 جس کا نشہ نجات کا سامان ہو گیا
 سلمان پی کے فخر سلیمان ہو گیا

جیسے نے پی تو اس کو مسیحائی مل گئی
 موسیٰ کو اپنے رب کی شناسائی مل گئی
 داؤد کو بھی طاقت گویائی مل گئی
 یعقوب نے جو پی اُسے بیسائی مل گئی
 وہ مے کہ جس کا کیف دلوں میں اُتر گیا
 یوسف نے پی تو چاند سا مکھڑا نکھر گیا

قیمت میں خلد سے بھی جو برتر ہے وہ شراب
جس کا نشہ نماز سے بہتر ہے وہ شراب
جو غاۓ خیالی پمیبہ ہے وہ شراب
جو مدعائے قنبر و بوذر ہے وہ شراب
جس کا سرور فکرِ بشرہ کا غور ہے
جس کے نشے کی موج سیر کوہِ طور ہے

وہ مے کہ جس سے دل کو شعورِ بشری ملے
جس کے بس ایک گھونٹ سے جنت میں گھر ملے
جس کے نشے میں شہرِ نبوت کا در ملے
جس کے سبب دلوں کی دعا کو اثر ملے
اک رند کائنات میں بیباک ہو گیا
بہلول پی کے صاحبِ ادراک ہو گیا

وہ مے پلا کہ ٹوٹ کے جس پر ملک پڑیں
 جس کے نشے کے رنگ اُڑیں، عرش تک پڑیں
 رندوں پہ اولیاء کے زمانے کو شک پڑیں
 کم ظرف میکشوں کے بھی سانغ چھلک پڑیں
 لنگر پہ جس کی چھینٹ بھی پڑ جائے ”وہ“ کہے
 وہ مے جو عاصیوں کو بھی اک پل میں ”وہ“ کہے

جس کا سرور ضامنِ جنت ہے وہ شراب
 جو واقعہ مزاجِ شریعت ہے وہ شراب
 جو رمز ”تَلْ كَفًّا“ کی حقیقت ہے وہ شراب
 جس کا شمار اجرِ رسالت ہے وہ شراب
 ایسی پلا کہ سارا جہاں ڈولنے لگے
 نوکِ سناں پہ جس کا نشہ بولنے لگے

جس کی نظیر مل نہ سکے شش جہات میں
تیرے سوا کہیں نہ ملے کائنات میں
بھر دے ابد کا رنگ بشر کی حیات میں
وہ مے جو آفتاب اُگلتی ہے رات میں
وہ مے جو ہے غلافِ حرم میں چھپنی ہوئی
جو عرش پر ہے دستِ خدا سے بنی ہوئی

زندوں کو آج ضد ہے نری دلبری کھلے
رازِ جنون و غایتِ شعلہ سہری کھلے
یہ کیا کہ میکدے کا فسوں سرسری کھلے؟
اک ”در“ نہ کھول، آج تو ”بارہ ذری“ کھلے

”پچھٹ نہ دے کہ زندیہ خلد و عدن کے ہیں
آدنی سے ہیں عن سلام مگر پنچتن کے ہیں

میں چاہتا ہوں آج تیا ہستام ہوا
”یلسین“ کی شراب ہو، ”طہ“ کا جام ہو
پھوٹے سحر دلوں میں تو آنکھوں میں شام ہو
ہر رند کے لبوں پہ حسد کا کلام ہو
ہر دل سے آج بغض کا نسا نکال دے
دنیا کی خواہشوں کو جہنم میں ڈال دے

ساغر میں ”ہل آتی“ کی کیرن کھول کر پلا
سر پہ لوائے حسد اکھول کر پلا
چپ چپ سا کیوں ہے آج تو منہس بول کر پلا
رندوں کا ظرف پوری طرح تول کر پلا
ساغر میں آج اتنی مقدس شراب ہو
پی لیں گنہگار توجج کا ثواب ہو

ساغر اکھٹا کر چھپائی گھٹا جھوم جھوم کر
 آئی ہوا نجف کے دریاچوں کو چوم کر
 ساقی، حسینیم دل میں منور نجوم کر
 رندوں کو واقف در باب علوم کر
 ہم کو پلا وہی جو "ولا" کی شراب ہو
 وہ مے جو اولیاء کے لیے انتخاب ہو

کھول ایسا میکہہ جو حرم سے بھی کم نہ ہو
 جس کی حدوں پہ بندش لوح و قلم نہ ہو
 جس کی فضا میں کوئی فسوں محترم نہ ہو
 ساغر تڑاب کا ہو، کوئی جامِ جہم نہ ہو
 ہمراہ تو رہے تو کوئی رنج و غم نہیں
 ورنہ ترے فقیر، سکندر سے کم نہیں

ساقی تو مل گیا تو غمِ جاں کی رُستِ طلی
 غنچے بکھر گئے تو چھٹکنے لگی کلی !
 ہنسی ہوئی ہے شہِ تصور کی ہر گلی
 وہ دیکھ، سچ رہا ہے زچہ حنا نہ علم
 مشغولِ رقص و نغمہ بہ لبِ جبریل ہیں
 مصروفِ استقامِ ذبیح و خلیل ہیں

حُوروں کے گیسوؤں سے مصمتے بنے ہوئے
 پھراُن پہ کمکشاں کے ستارے چنے ہوئے
 موجِ درود میں وہ ملک سر دھنے ہوئے
 پہلے نہیں یہ گیت کسی کے سنے ہوئے
 رتبہ ملا وہ محفلِ سدرہ جبسین کو
 جھک جھک کے آسمان نے دیکھا زمین کو

آدم بچھا رہا ہے دُعاؤں کی چاندنی
 ایوبؑ اپنے صبر سے کرتا ہے روشنی
 ہے آبدار فوجِ آسا انسان کا بجھی
 آیا ہے حضرتؑ ساتھ لیے خمسِ زندگی
 یعقوبؑ بھی ہے آنکھ کی مستی لیے ہوئے
 یوسفؑ ہے ساتھ مشعلِ ہستی لیے ہوئے

ہر سُورداٹے ابرِ کرم سے تنہی ہوئی
 ذرّوں کی آفتابِ فلک سے ٹھنی ہوئی
 شبِ نیم برس رہی ہے شفق میں چھنی ہوئی
 مکہ کی سرزمین ہے مٹسلیٰ بنی ہوئی
 آئی ہے کون دیکھنے اس اہتمام کو
 جھکنے لگی ہیں مریمؑ و سواؑ سلام کو

آئے ہیں بہر دیدِ خدائی کے انبیاء
 اقل ابوالبشر ہیں تو احسن میں مصطفیٰؐ
 اس سمت انبیاء ہیں تو اس سمت اولیاء
 دونوں کے درمیان ہے عمراں کا قافلہ
 بلیقہس، اک طرف ہو، سیمانِ خیال کر
 بختِ آسہ چلی ہے ردا کو سنبھال کر

وہ انبیاء کا قافلہ اک دم ٹھہر گیا
 ہر سو ہے شور سگمہا، وِردِ مرجا
 سب سے الگ کھڑے ہیں وہ چپ چپے مصطفیٰؐ
 بختِ آسہ چلی ہے سوئے خانہ خدا
 ساعتِ یہی ہے شاہدِ حق کے شہود کی
 ذروں سے آرسی ہیں صدائیں وِرد کی

لیکن درِ حرم تو مقفل ہے اس گھسٹری
 بنستِ آسیدیہ دیکھ کے واپس پلٹ پڑی
 نازل ہوئی فلک سے وہ الہام کی لڑی
 آئی صدا "نہ جاگلِ عصمت کی سپن کھڑی
 دیوار "در" بنے کہ زمانے میں مضموم ہو
 ظاہر کسالیِ مادرِ باپِ علوم ہو

ساتی نہ چھیڑ، ہے یہی آغازِ امتحان
 دھڑکنِ زمیں کی چُپ سے تو ساکت ہیں سماں
 خاموش، اے قیامتِ ہنگامہ جہاں !
 کعبے میں جا رہی ہے وہ اکِ بیتِ ثنن کی ماں
 قرآنِ بندگی کی تِلادَت کا وقت ہے
 جاگو طلوعِ شمسِ امامت کا وقت ہے

جاگ اے ضمیر جاگ کہ جاگے ہیں تیرے بھاگ
تارِ نفس کو چھیر کے چھیڑا ہوا نے راگ !
خوش ہو گئی زمیں کہ اُسے مل گیا سہاگ
ساقی شراب لاکہ بچھے تشنگی کی آگ
ظلماتِ دو جہاں کی رِودا چاک ہو گئی
نازل ہوئے علیؑ تو فضا پاک ہو گئی

بنتِ آس کی گود سے ابھرا اک آفتاب
ہاں اے تراب، تجھ کو مبارک ہو جو تراب
کوثر، چھلک ذرا، ترا ساقی ہے لاجواب
بتھا کی سرزمین !، سلامت یہ انقلاب
عمرانؑ جھومتے ہیں کہ زہرہ جبین تو ہے
اب خوش ہیں مصطفیٰؐ کہ کوئی جانشین تو ہے

آدم ہے خوش کہ اُس کی دعا کا اثر بلا
 عیسیٰؑ ہے رقص میں کہ کوئی چارہ گر بلا
 ایوبؑ کو بھی صبر کا شیریں ثمر بلا
 یوسفؑ کو اپنے حن کا پیغام تبر بلا
 مسرور ہے فضا، کوئی محشر بپا نہ ہو؟
 سہمے ہوئے ہیں بُت کہ یہ بندہ خدا نہ ہو

ترتیبِ خال و خد سے نمایاں ہے بڑی
 پیکر کے بانگین پہ نچھاور دلاوری
 چہرے پہ وہ سکون کہ نازاں پیمبری
 آنکھوں میں وہ غرور کہ جبرائیل اور
 چہرہ نکھر رہا ہے نبوت کے خواب کا
 بچپن پہ انحصار ہے حق کے شباب کا

ابرو یہ قوس قوس یہ زلفیں شکن شکن
عارض یہ رنگ رنگ یہ چہرہ چمن چمن
اعضاء شفق شفق ہیں یہ آنکھیں کرن کرن
پلکیں یہ حرف حرف یہ تیور سخن سخن
آئی ہے ایک بات ہی اب تک قیاس میں
خوشبو ہے دادری کی بشر کے لباس میں

ایا ہے ٹوٹ کر اسد اللہ پر شباب
صحرا کی موج موج سے ابھر اک انقلاب
پیدا ہوا دلوں کی تہوں میں وہ اضطراب
بوجہل و بولہب کا بھی زہرہ ہے آب آب
دیکھا وہ مرتضیٰ نے دلِ ماء و طہین کو
جبریلؑ پر بچھا کے بچا لے زمین کو

ساتی شراب لاکہ طبیعت چل گئی
 لغزش مرے شعور کی مستی میں ڈھل گئی
 نبضِ قلم بہکنے لگی تھی، سنبھل گئی
 رنگینیوں کو دیکھ کے نیت بدل گئی
 آ، تجھ پہ رُمزِ رونقِ ہستی عیاں کروں
 کچھ پی کے مدحتِ شہِ دوراں بیاں کروں

مولا علیؑ، شعورِ بشر، فکرِ ارجمند
 ڈالی ہے جس کی سوچ نے افلاک پر کمند
 وہ جس کا مرتبہ بنی آدم میں ہے بلند
 چھڑکا ہے جس نے موت کچے چہرے پہ زہر خند
 جو نقطہٴ عروجِ منور و اصول تھا
 بستر پہ سو گیا تو شبیبہٴ رسول تھا

کشور کشائے فکر، شجاعت کا بانگین
صابر، سخی، کریم، رضا بودہ بہت شکر
نان جویں کا ناز، قناعت کی انجمن
دل کا غور، جرات و احساس کی پھین
جس کا وجود قدرتِ حق کی دلیل تھا
جس کا شعور بوسہ گہر جبرئیل تھا

نخبر کش، یقین کا پیکر وہ بوترابے
تاریخ کی جیبیں پہ وہ فتحِ عیبیں کا باب
سرِ حتمہ نجاتِ بشر، زورِ انقلاب
جس کے وجود سے ہے رخِ دیں کی آبتاب
جس کا کرم جہاں کے لیے عام ہو گیا
خطروں کو اڑھ کر جو سہر شام سو گیا

وہ جس کے فرقِ نازِ پدِ کج تھا شرف کا تاج
وہ جو تراب، شمس و قمر سے جو لے خراج
وہ مخلوق و اقتدار و سخاوت کا امتزاج
جس نے زمیں پر رہ کے کیا آسماں پر راج
سلطانی بہشتِ بریں کی نوید لی !!
اک ضرب سے جہاں کی عبادت خرید لی !

ایسا کریم، جس کے کرم کی نہ حد ملے
ایسا حلیم، علم کو جس سے مدد ملے
ایسا سلیم، جس میں شعورِ صمد ملے
ایسا عظیم، جس کی ادا میں احد ملے
دنیا دویں میں جس کو معنیٰ نب ملے
خالق کی بارگاہ سے حیدر لقب ملے

جس نے ہوا کی زد پر منور کیے چسپاں
 جس نے مزاجِ عزم رسالت تھا باغِ باغ
 جس کا وجود منزلِ کونین کا سداغ
 جس کی عطا کا نام بہشتِ دل و دماغ
 جس کے لہو سے چہرہ عالم نکھر گیا
 جس کا ہر ایک نقش دلوں میں اتر گیا

وہ دین کی سلطنت کا اولوالعزم تاجدار
 وہ مظہرِ جلالِ خداوندِ روزگار!
 وہ بوریانِ نشیں وہ شہِ کبکشاں سوار
 وہ بندۂ خدا، وہ خدائی کا افتخار
 جس کے قلم کی نوک بلاغت کی راہ تھی
 جس کے علم کی چھاؤں رسالت پناہ تھی

وہ مرتضیٰؑ وہ گوہرِ کنجِ حرمِ علیؑ
 صحرائے جاں پہ سایۂ ابرِ کرمِ علیؑ
 سرمایۂ حیات، انا کا بھرمِ علیؑ
 ٹھہرا نبیؐ کے بعد سدا محتسرمِ علیؑ
 مشکل میں جو خورد کے لیے کار ساز تھا
 جو کلیلۃ الحیرۃؑ میں وقف نماز تھا

جو شہریارِ شہرِ امامت ہے وہ علیؑ
 جس کا ہر ایک نقشِ سلامت ہے وہ علیؑ
 جو صدقِ مصطفیٰؐ کی علامت ہے وہ علیؑ
 جس کے غضب کا نام قیامت ہے وہ علیؑ
 جس نے گدا گروں کو تو نگر بسا دیا
 بے زر کو چھو لیا تو ابو ذر بسا دیا

اقلمِ حریت کا شہنشاہ بے مثال
چہرے پہ عکسِ عنازہ رعنائیِ نبیال
جس کے خرامِ ناز سے بھولیں غزال چال
آئے جلال میں تو لگے وجہِ ذوالجلال
جاگے تو یوں کہ تمنعہ عنیم و جید لے
سوئے تو کہ دگار کی مرضی خرید لے

منبر پہ شمعِ امن تو جنگاہ میں حبسری
نازاں ہو جس کے فقر کی دولت پہ سرسری
جس کی ہراک ادا میں ہو عکسِ سپیدی
دنیا میں بے عدیل ہو جس کی سخنوری
وہ مردِ حق جو فتاحِ بدر و جنین ہے
ہاں وہ علیؑ جو دیں کے لیے زیب و زین ہے

ہاں ہاں وہ مردِ حق، وہ پیمبرِ چارہ ساز
 افشا تھا انگلیوں کی طرح جس پہ دل کا راز
 تا حشر جس کی ضرب پہ سجدے کریں گے ناز
 وہ جس کا نام لے کے ہوئی سرِ حسد و نماز
 جو دینِ کبریا کے کرم کا جہان ہے
 محرابِ معرفت میں سحر کی اذان ہے

مشکل کش، امیر، انا مست، بُت شکن
 جس سے فضائے دشتِ وفا ہے چمنِ حمن
 سرمایہٴ مزاجِ مناجاست پنبختن
 خالقِ کا معجزہ وہ حسدِ ائی کا بانگین
 جس بندہٴ خدا کو ”نصیری“ خدا کہیں
 اے عقل کچھ بتا اے سے ہم لوگ کیا کہیں؟

وہ، جس کا عکس، غازۃ رخسارِ زندگی
 جس کا عمل تھا فقط معیارِ زندگی
 جس کا حرام شعلہ رفتارِ زندگی
 جس کا وجود مخزنِ اسرارِ زندگی
 وہ نازِ آسماں جو رسالت خمیر تھا
 جو محفلِ جہاں میں بشر کا ضمیر تھا

بزدوں کی چھوٹ جس کے حسینِ غالب و خدی میں ہو
 فتحِ بیس کا راز بھی جس کی مدد میں ہو
 جو آسرا حیات کا بدرِ واحد میں ہو
 عالم کا علم جس کے ”سلوٹی“ کی زد میں ہو
 رکھتا ہو بہرِ دین جو مہیسی پہ جان کو
 وہ کیوں نہ ٹھوکرے پہ گھاسے جہان کو

بھدے غلام جس کے ، عبادت کنسینز ہو
 جس کے لیے قضا و متدر گھر کی چپینز ہو
 ایمان و کفر میں جو نشان تمیز ہو
 خود اپنی زندگی سے جسے حق عزیز ہو
 وہ ، جس کو اہل علم ، صداقت کا گھر کہیں
 سب لوگ جس کو شہر نبوت کا در کہیں

ارض و سما پہ جس کی سدا حکمرانیاں
 وہ جس کے پچھنے پہ ہوں قرباں جوانیساں
 بکھری ہیں جس کے رُخ پہ خدا کی نشانیاں
 جس کے قدم کی گرد بنیں کامرانیاں
 جس کا مزاج و جبر عند و رِ صد بنے
 جس کا لکھا بہشتِ بریں کی سند بنے

جو دینِ کبیر یا کا معتدّر ہے وہ علیؑ
جو منیرِ قضا کا سخنور ہے وہ علیؑ
جو حق کی رحمتوں کا سمندر ہے وہ علیؑ
جو یابِ شہرِ علمِ ہمیشہ ہے وہ علیؑ
میدان میں جو بشر کو متاعِ ضمیر دے
جھولے میں ہو تو کلمۂ اژدر کو چیر دے

کعبے سے پوچھ رتبہ کراہِ ذی حشم؛
سر عرش پر ہے، پشتِ زمانہ پہ ہیں قدم
یا پھر غدیرِ خم سے اڑا کچھ تو کیف و کم
پھر دیکھ بُتراب ہے کس درجہ محتہ م؟
سمٹے تو "ب" کے نقطے کا عکاس ہے علیؑ
پھیلے تو تا بہ سرحدِ "وَالنَّاسِ" ہے علیؑ

آمر تفضیٰ کو دیکھ کر کوع و سجود میں
بے مثل و بے نظیر قیام و قعود میں
تائیدِ حق کا عکس ہے جس کے وجود میں
شامل ہے جس کا نام ہمیشہ درود میں
جو دشت کو خزاں میں بہا ریں عطا کرے
”اندھے بھکاریوں کو قطاریں عطا کرے“

جیدرؑ رضائے حق کی اطاعت کا نام ہے
جیدرؑ آنا پرست شجاعت کا نام ہے
جیدرؑ مزاجِ دیں کی شرافت کا نام ہے
جیدرؑ ازل سے روحِ عبادت کا نام ہے
جیدرؑ نبیؐ کا ناز ہے، حسنِ یقین ہے
جیدرؑ سوارِ پشتِ دلِ ماؤِ طین ہے

مکہ "ہے جس کی جانے ولادت وہ شیرخوار
"مسجد" میں پا گیا جو شہادت وہ تاجدار
بستر رسول کا ہے جسے وجہ افتخار
اب تک دل وجود پر ہے جس کا اقتدار
جس کا کرم ہی چشمہ آب حیات ہے
یہ کائنات جس کے بدن کی زکوٰۃ ہے

میری عقیدتوں کے لیے آستانِ علیؑ
وسعت میں ایک تاروں بھرا آسمانِ علیؑ
خالق کی عظمتوں کا حسین کارواںِ علیؑ
معراج میں نبیؐ کا ہوا رازداںِ علیؑ
جی چاہتا ہے بات سدا معتبر کہوں!
مولاؑ کے نقشِ پا کو میں شمس و ستار کہوں

ساتی پلا کہ جامِ ولا مختصر نہ ہو
 جی چاہتا ہے اب یہ گھٹا مختصر نہ ہو
 ابرو عبیر و بادِ صبا مختصر نہ ہو
 موجِ درود و حمد و ثنا مختصر نہ ہو
 اک جام اور دے کہ نیا طور مانگ لوں!
 مولائے کائنات سے کچھ اور مانگ لوں!

مولا، ترے مزاجِ سخاوت کی خیر ہو
 تیری انا کی خیر، محبت کی خیر ہو
 اے دیں کے تاجور تیری عظمت کی خیر ہو
 تیرے شعور تیسری حکومت کی خیر ہو
 مجھ کو شعورِ منکر کی جاگیر بخش دے
 میری دعا کو بھی ذرا تاثیر بخش دے

ملبوسِ حرف کو نئے موسم کا رنگ دے
 دل کی اُداسیوں کو انا کی ترنگ دے
 سودائے سر کو لذتِ دیدار سنگ دے
 بے آسرا حیات کو تازہ اُمتنگ دے
 تصویرِ جذبِ مالکِ آشر و کھا مجھے
 بو ذر کی زندگی کا قرینہ سکھا مجھے

زوچ بتوں، اے میرے مشککش سلام
 بعد از رسول، دہر کے حاجت روا، سلام
 اے شہسوارِ آشیپ صبح و سہا، سلام
 رمزِ آشنائے گردش ارض و سما، سلام
 چاہے تو میرے لفظ نگینوں میں مٹا لے
 دامن میں ڈرنہ گردِ کفِ پا ہی ڈال دے

اے رازِ امرِ کُن کے حقیقی امین، سُن!
اے دوشِ کائنات کے منہ نشین، سُن!
اے وارثِ نظامِ یارِ دہمیں، سُن!
اے محورِ شعاعِ دل مارِ وطن، سُن!
اتنا سا معجزہ بھی ترے حق میں نیک ہے
اب بھی ترا حسینِ زمانے میں ایک ہے



بدلی مصیبتوں کی جو چھائی تھی چھٹ گئی!
مشکل مری جیات کے رستے سے ہٹ گئی
میں نے علی کا نام لیا جب جلال میں
گھبرا کے میری موت بھی واپس پلٹ گئی

علیؑ، جمالِ دو عالم

علیؑ، جمالِ دو عالم، علیؑ امامِ زمن
علیؑ، وقارِ دل و جاں، علیؑ بہارِ رحمن
علیؑ، عروجِ فصاحت، علیؑ مکالماتِ سخن
علیؑ، عرب کے اندھیروں میں حق کی پہلی کرن
علیؑ ولی سے گریزاں نہ ہو خدا کے لیے
علیؑ تو قوتِ بازو ہے مصطفیٰ کے لیے

علیؑ کا نطق، "سَلَوْنِی" کے آبشار کی ضو
علیؑ کا حسن، مہ و مہر میں جیاست کی رو
علیؑ ہنسنے تو پھٹے دو جہاں میں صبح کی پو
علیؑ جو چپ ہو تو رک جائے نبضِ عالمِ نو
علیؑ رُکے تو نوارِ حنِ مثنیٰ میں ڈھلتی ہے
علیؑ چلے تو زمانے کی سانس چلتی ہے

علیؑ کا فکر، شعورِ حیاتِ نو کی اساس
علیؑ کا فتنہ، جہاں میں تو نگری کا لباس
علیؑ کا علم، دلِ آگہی، شکستِ قیاس
علیؑ کا حلم، گرم گستری میں عدلِ شناس
بھٹک رہے ہو کہاں عاقبت گری کے لیے؟
علیؑ کا نام ہی کافی ہے رہبری کے لیے

علیؑ ضمیرِ جنوں، میرِ کاروانِ حسد و
 علیؑ شعورِ امامت، علیؑ غرورِ صمد
 علیؑ امینِ رموزِ رسولؐ و فکرِ احد
 علیؑ، دلیر، بہادر، سخی، کریم، اسد
 علیؑ کے ذکر سے جنت وصول ہوتی ہے
 بغیر اس کے دعا کب قبول ہوتی ہے

علیؑ ہے منزلِ ادراک و آگہی کا نشاں
 علیؑ ہے رونقِ ہنگامہٴ زمان و مکاں
 علیؑ کے دم سے مادومِ رواں دواں یہ جہاں
 علیؑ کے دستِ کرم کی کیرن کراں بہ کراں
 اگر نجات کے طالب ہو تم ابد کے لیے
 کبھی پکار کے دیکھو اسے مدد کے لیے

(سَلَامُ اللّٰهِ عَلَيْهَا)
مِلکہِ عِصْمَت

جہاں انسانیت میں توحید کا مقدس خیال زہراؑ
شرف میں وحدتِ ادا، امامتِ جبیں، نبوتِ جمالِ زہراؑ
ہو جس پہ نازاں دلِ مصور، وہ نقشِ حسنِ کمالِ زہراؑ
خدا نے بے مثل کی خدائی میں تا ابد بے مثال زہراؑ
یہ شمعِ عرفانِ ایزدی ہے، یہ مرکزِ آلِ مصطفیٰ ہے
حسن سے مہدیؑ تک امامت کے سلسلے کی یہ ابتدا ہے

یہ "ف" سے فہم بشر کا اصل "الف" سے اَلْحَمْدُ کی کرن ہے
 یہ "ط" سے "طہ" کے گھر کی رونق یہ "م" سے منزلِ محن ہے
 یہ "ہ" سے ہر دوسرا کے سلطان کے دیں کی پُر نورانجمن ہے
 یہ "ز" سے زینتِ زمیں کی "ہ" سے ہدایتوں کا ہر اچمن ہے
 یہ "ر" سے رہبرِ رہ و فاکہی "الف" سے اولِ نسب ہے اس کا
 اسی لیے نامِ فاطمہؑ ہے جنابِ زہرا لقب ہے اس کا

یہ مصحفِ آلِ مصطفیٰ میں مثالِ "یسین" محترم ہے
 نہ پوچھو اس کی بلندیوں کو آسماں بھی تہہ قدم ہے
 اسی کی جلووں سے ہے یہ دنیا اسی کی غیبتِ سُخِ عدم سے
 اسی کی چوکھٹ پہ سجدہ کرنے سے آسماں کی کر میں نعم ہے
 کیا ہے دونوں جہاں میں حق نے کچھ اس طرح انتخاب اس کا
 کہ مرتضیٰؑ کے سوا جہاں میں نہیں ہے کوئی جواب اس کا

اسی کے نقش قدم کی برکت نے ماہ و انجم کو نور بخشا
 اسی کے در کے گداگروں نے ہی آدمی کو شعور بخشا!
 اسی کی خاطر تو حق نے صحرا کو جسلوہ کوہ طور بخشا
 جو اس کا غم لے کے مر گیا ہے، خدا نے اس کو ضرور بخشا
 یہ روحِ عقل و شعور بھی ہے، دلِ فروع و اصول بھی ہے
 زمیں پہ ہو تو علیؑ کی زوجہ، فلک پہ ہو تو بتول بھی ہے

عجیب منظر ہے، صحنِ مسجد میں سب کچھ الجھن پڑی ہوئی ہے
 یہ وہ گھڑی ہے کہ سانسِ حلقومِ زندگی میں اڑی ہوئی ہے
 تمام اصحابِ مہجود ہیں، نظر میں میں گڑھی ہوئی ہے
 ہوئی ہیں مسند نشین زہرا مگر نبوت کھڑی ہوئی ہے
 عمل سے ثابت کیا پیسیر نے جو تھا پیغامِ کبریا کا
 بشر تو کیا انبیاء پر بھی احترام لازم ہے فاطمہ کا

یہ وہ کھلی ہے کہ جس کی خوشبو کو سجدہ کرتی ہیں وغیرہ ہمارے
 یہ وہ ستارہ ہے جس سے روشن ہیں آسمانوں کی رنگبازیں
 یہ وہ سحر ہے کہ جس کی کرنیں بھی ہیں امامت کی آشریں
 یہ وہ گہر ہے کہ جس کا صدقہ فلک سے آ کر ملک آتاریں
 یہ وہ ندی ہے جو آدمیت کی مملکت میں واں ٹوٹی ہے
 یہ وہ شجر ہے کہ جس کی چھاؤں میں خود شرافت جواں ٹوٹی ہے

جیسا کہ دیوبند، وفا کی آیت، حجاب کی سلسبیل زہرا
 کہیں ہے معصومیت کا ساحل، کہیں شرافت کی جھیل زہرا
 جہاں موجود ہیں بنی ہے، وجود حق کی دلیل زہرا
 زمانے بھر کی عدالتوں میں نسا کی پہلی وکیل زہرا
 حضور زہرا، بشر سے ہٹ کے پمیروں کے سلام بھی ہیں
 کہ اس کے سائے میں پلنے والے حسین جیسے امام بھی ہیں

”وہ کساہ میں آئی تو پتھرتین کے شرف کی پہچان بن گئی ہے
 ”نساہ میں بیٹھی تو ترسیت گاہ دین ایمان بن گئی ہے
 سمٹ کے دیکھا تو اب“ کے نقطے کی زیر کی شان بن گئی ہے
 پکھر کے سوچا تو فاطمہ خود تمام قرآن بن گئی ہے

جہاں ہیں رمز شعور وحدت کی عارفہ ہے ایسی ہے زہرا
 ”مباہلہ“ کی صفوں میں دیکھو تو دیں کی فتح ہمیں ہے زہرا

نبی کے دیں! تیری کشتِ میراں پہلے ابرو اوں ہے زہرا
 مزاجِ آدم تری زمیں پر بصورتِ آسماں ہے زہرا
 علیؑ کے گھر سے خدا کے گھر تک شعور کی کمکشاں ہے زہرا
 بتوں و مرثیہ میں کہسی نسبت کہاں ہے مرثیہ کہاں ہے زہرا
 جنابِ مرثیہ کہاں کہ زہرا تو آنبیاء سے بھی بڑھ گئی ہے
 کہ اُس کا بیٹا تو اس کے محنتِ جگر کا بے لوث مقتدی ہے

اسی کے بچے ہنر سکھاتے ہیں دہر کو کیمیا گری کا
 اسی نے اپنے گدا گروں کو مزاج بخشا ہے افسری کا
 اسی کا گھر مخزن ہدایت یہی ہے محور ہمیری کا
 اسی کے نقش قدم کی مٹی سے راز مٹا ہے بوزری کا
 اسی کی خوشبو کا نام جنت ہے گنگناتی ہوا سے پوچھو
 جناب زہرا کے مرتبے کو نصیر یوں کے خدا سے پوچھو

یہ ایسی مشعل ہے جس کی کرنوں سے آگہی کے اصول چمکے
 اسی کے دم سے زمانے بھر کی جبین پہ نام رسول چمکے
 منجھوم کرنوں کی بھیک مانگیں جو اس کے قدموں کی دھول چمکے
 کہاں پہ ممکن ہے چاند شب کو بغیر اذن بتول مچمکے؟
 جو مجھ سے پوچھو تو عرض کر دوں قیاس آرائیاں غلط ہیں
 یہ چاند میں داغ کب سے ہو گئے جناب زہرا کے دستخط ہیں

بہشت کیا ہے؟ تری مودت کے بحر زریں کی بیکرانی
 یہ عرش کیا ہے؟ زمیں پہ آنے سے پیشتر تری اجدہانی
 شعور کیا ہے؟ ترا تعارف یہ دین کیا ہے؟ تری کہانی
 عذاب کیا ہے؟ غضب سے تیرا ثواب کیا، تری مہربانی
 یہ کمکشاں رنگرز ہے تری یہ آسماں سا ثباں ہے تیرا
 فلک پہ تاروں کی بھیر کیا ہے؟ رواں دواں کا رواں ہے تیرا

تو ایسا نقطہ ہے جس کے دامن میں حق کی مرضی سمٹتی ہے
 تری مشیت ہر ایک لحظہ نقاب ہستی الٹ رہی ہے
 ہے جس قیامت کا نام بخشش تری داسے لپٹ رہی ہے
 یہ سانس لیتی ہے ساری دنیا کہ تیری خیرات بٹ رہی ہے
 تری عطا کے سبھی سیتھے مرے دل حشر خیز میں ہیں
 سبھی ہواؤں پہ راج تیرا، سبھی سمندر جہیز میں ہیں

لکھا ہے میں نے جو قصیدہ، نہیں ہے کوئی کمال میرا
یہ سب کرم ہے تری نظر کا، قلم تھا ورنہ نہ حال میرا
درِ پیمبر پر دے کے دستک پلٹ پڑا پھر خیال میرا
زمانے بھر کے مٹورخوں سے ہے احتجاجا سوال میرا

بتاؤ! امت کا ظلم اپنے نبی کی بیٹی کے ساتھ کیوں ہے؟
بتاؤ! اب تک جناب زہرا کا ایک پہلو پہ لائحہ کیوں ہے؟



چمکتا ہے کہاں افلاک پر مہرِ مہربانی
کہاں ہوگا ولایت کی انگوٹھی میں نگین
خدا محفوظ رکھے چشمِ بد سے حسنِ حیدرؑ کو
بڑی مشکل سے پایا ہے نہ آنے جانشین ایسا

تیسرا امامت

لوحِ جہاں پہ فنکر کی معراجِ فن کا نام
لکھا ہے پختن کی حسینِ انجمن کا نام
سوچا خزاں کے عہد میں جب بھی چمن کا نام
آیا مری زباں پہ امامِ حسنؑ کا نام — !
جس نے خدا کے دین کی صورت اُجال دی
وحشی دلوں میں امن کی بنسیا ڈال دی

سرِ چشمہٴ نجاتِ بشر، حسن کردگار،
انسانیت کے باغ میں پیغمبر بہار
حاجت روا، حیس وہ انا مست بردبار
وہ امن و عافیت کی حکومت کا تاجدار
تشبیہ دوں کسی سے مری کیا مجال ہے؟
بس اتنا کہہ رہا ہوں جن بے مثال ہے

زہرا کا چاند، ابن علیؑ، مصطفیٰؐ کا نور!
جس کی جبین سے پھوٹ رہی ہے شعاعِ طور
رقصاں ہے جس کی آنکھ میں ادراک کا سرور
جس کی ہر اک ادا سے نمایاں نیا شعور
چپ رہ کے جس نے باگِ حکومت کی موڑ دی
کھولی زباں تو ظلم کی زنجیر توڑ دی!

وہ مجتبیٰ وہ عالمِ نوحِ فلکِ مقام!
معراجِ منکر، سدرہ نظر، عرشِ اقصیٰ
ایسا سخی، ملک بھی کریں جس کا احترام
دشمن سے بھی لیا نہ کبھی جس نے انتقام
جس نے دُعائے غیر کو تاشیرِ بخش دی
اپنے عدو کو اپنی ہی جاگیرِ بخش دی

اللہ رے آبِ تابِ رُخِ ابنِ بو تراب!
اب تک خراج دے کے گزرتا ہے آفتاب
نوحِ جبیں، وہ علمِ امامت کا ایک باب
رفقار میں وہ عدل کہ محشر بھی دے حساب
بازو ہیں اس طرح سے عطا پر تلے ہوئے
جیسے فلک پہ صلح کے پرچم کھلے ہوئے

کاکل کی تیرگی سے مکمل ہر ایک رات
چہرے کی چاندنی سے درخشاں ہے کائنات
دیتے ہیں جان، جنبشِ ابرو پہ معجزات
آفتاب ہے "راز کُن" کہ کشادہٴ حُسن کا ہات
ہیں شاخِ گل میں اوس کی بوندیں اُڑی ہوئی
یا زلفِ مجتبیٰ میں ہیں گرہیں پڑی ہوئی

آنکھیں ہیں یا چہرہٴ ابد کی فصیل کے
پلکیں ہیں یا حروفِ لبِ جب سے تیل کے
عارض ہیں یا کنولِ مہ و انجم کی جھیل کے
اعضا ہیں یا نقوشِ خیالِ جمیل کے
چہرہٴ حُسن کا ہے کہ شبیہِ رسولؐ ہے
عالمِ تمام نقشِ کفِ پاکی دُھول ہے

یہ پھول پھول رنگ، طبیعت یہ باغ باغ
کونین پر محیط مزاج دل و دماغ
جس کی مٹے آنا سے پگھلنے لگے ایام
مساب حسن بندِ قبا سے ہے داغ داغ
جس کی مدد سے حق کی سدا برتری ہوئی
جس کی قبا کو دیکھ کے دنیا ہری ہوئی

جو دلشیں گریز کرے نام و ننگ سے
انساں کو تولتا نہ ہو تیرے و تفرنگ سے
جو آئینہ تراش لے وجدانِ سنگ سے
وہ امن آشنا، بے نفرت ہو جنگ سے
صحرا، چین کرے جو حد و دھین کے بعد
ایسا کوئی بشر نہیں دیکھا، حسنِ حق کے بعد

جس کا سلوک، خلقِ نبیٰ کا سلام لے
 حق دے کے جو عدو سے حقیقی مقام لے
 دستِ اجل سے نہیں کے جو رختِ دوام لے
 اک جنینِ قلم سے جو پرچم کا کام لے
 سلطانی بہشت، جسے کردگار دے
 وہ کیوں نہ تلخ و تخت کو ٹھوکر پہ مارے

ہلکرائے گا حسن سے کہاں کوئی بے نسب
 یہ وجہ ذوالجلال وہ ابلیس کا غضب
 جیدر کہاں، کہاں کوئی فرزندِ بنتِ شب
 زہرا سے کیا ملے کوئی حَمَالَةَ الْحَطَب
 بیعت کی بحث ہی سرِ محفل فضول ہے
 وہ پیکرِ خطا تو یہ ابنِ رسول ﷺ کا کرم ہے

گر دِخزف کجا، رُخِ دُرِّ نَجْمِ کُجَب
قطرہ کجا، یہ قتلزم کوثر بکف کجا
دُر یوزہ گر کجا، شہِ عالی شرف کجا
کنکر کجا، یہ جوہر حسنِ صدف کجا
”تحت التیمیٰ کو ہمہر عرشِ علا کہوں؟
دنیا، ترے ضمیر کی پستی کو کیا کہوں؟“

اے شہسوارِ دوشیں پیمبر مرے امام
اے دالی بہشتِ بریں، رحمتِ تمام
تُو نے پایا ہے زہر سے لبریزِ غم کا جام
تجھ کو غرورِ عظمتِ سقراط کا سلام
انساں کو آشتی کا قرینہ سکھا دیا
تُو نے دلوں کو چین سے جینا سکھا دیا

عالم میں ہے نجاتِ بشر کی نوید تو
 محشر میں باپِ خلدِ بریں کی کلید تو
 دوبار راہِ حق میں ہوا ہے شہید تو
 جنت تو کیا ہے، عرشِ معلیٰ حنید تو
 کیا زہر کم بھتا، تلخِ کلامی کے واسطے؟
 اب پیر آ رہے ہیں سلامی کے واسطے

کیوں بچھ گیا چہ داغِ نبیؐ کے مزار کا؟
 کیوں زندہ، اڑ گیا ہے عنیمِ روزگار کا
 بڑھتا ہے اضطرابِ دلِ سوگوار کا
 پردے میں شور کیوں ہے کسی پردہ دار کا
 پھر زحیم ہو گیا کوئی تازہ، الہی خیر!
 پھر گھر کو آ رہا ہے جہنم تازہ، الہی خیر!!

زہرا کے لال، تیرے چمن کو مرا سلام
 تیری ہراک اُداس بہن کو مرا سلام
 عباس کی جبیں کی شکن کو مرا سلام
 پھلنی بدن کو سُرخ کفن کو مرا سلام
 صدمہ ترا بہت ہے شہِ مشرقین کو
 پُرسہ میں دے رہا ہوں امام حسین کو

نہ پوچھ میرا حسین کیا ہے؟

جہانِ عزم و وفا کا پیکر
خرد کا مرکز، جنوں کا محور
جمالِ زہرا، جلالِ حیدر
ضمیرِ انساں، نصیرِ داور
زمین کا دل، آسماں کا یاد
دیباہِ صبر و رضا کا دلبر
کمالِ ایثار کا پیہر
شعورِ امن و سکون کا پیکر
جہینِ انسانیت کا جھومر
عرب کا سہرا، عجم کا زیور
حسینِ تصویرِ انبیا ہے
نہ پوچھ میرا حسین کیا ہے؟

حسینؑ اہلِ وفا کی بستی
حسینؑ آئینِ حق پرستی

حسینؑ صدق و صفا کا ساتی

حسینؑ چشمِ آنا کی مستی

حسینؑ پیش از عدم، تصور

حسینؑ بعد از قیام، ہستی

حسینؑ نے زندگی بھیسری

فضا سے ورنہ قضا پرستی

عروجِ ہفت آسمانِ عظمت

حسینؑ کے نقشِ پا کی مستی

حسینؑ کو حشد میں نہ ڈھونڈو

حسینؑ ہنگامہ ہے خلدِ سستی

حسینؑ مقسومِ دین و ایساں

حسینؑ مفہوم ”ہن آتی“ ہے

نہ پوچھو میرا حسینؑ کیا ہے؟

حسینؑ دل ہے، حسینؑ جاں ہے
حسینؑ قرآن کی زباں ہے
حسینؑ عرفاں کی سلطنت ہے
حسینؑ اسرار کا جہاں ہے
حسینؑ سجدوں کی سرزمین ہے
حسینؑ ذہنوں کا آسماں ہے
حسینؑ زخموں بھری جبین ہے
حسینؑ عظمت کا آستاں ہے
اٹھارہا ہے جو لاشیں اکبر!
حسینؑ بوڑھا نہیں جوان ہے
وہ سرخروئے نشیب صحرا
وہ سر بلندِ سرسناں ہے
وہ بدرِ افلاک آدمیت!
وہ صدرِ اربابِ کربلا ہے
نہ پوچھ میرا حسین کیا ہے؟

حسینؑ ایساں کی جستجو ہے
حسینؑ یزداں کی آبرو ہے
حسینؑ تنہا تھا کر بلا میں
حسینؑ کا ذکر چار سو ہے
فرا ت کی نبض رُک گئی ہے؟
حسینؑ مصروفِ گفتگو ہے
جہاں گلابوں سے اُٹ گیا ہے
حسینؑ شاید لہو نہو ہے
حیات کے ارتقا سے پوچھو
حسینؑ پیغمبرِ نمو ہے
حسینؑ کا حوصلہ نہ پوچھو
حسینؑ لُٹ کر بھی سرخرو ہے
وہ دیکھ فوجوں کے درمیاں بھی
حسینؑ تنہا ڈنا ہوا ہے
نہ پوچھ میرا حسینؑ کیا ہے

حسینؑ نکھرا ہوا قلندر
حسینؑ بھیرا ہوا سمندر
حسینؑ بستے دلوں سے آگے
حسینؑ اُجڑے دلوں کے اندر
حسینؑ سلطانِ دین و ایمان
حسینؑ افکار کا سکندر
حسینؑ سے آدمی کا رتبہ!
حسینؑ ہے آدمی کا ”مَنْ دَر“
خدا کی بخشش ہی خیمہ زن ہے
حسینؑ کی سلطنت کے اندر
حسینؑ داتا، حسینؑ راجہ
حسینؑ بھگوان، حسینؑ سندر
حسینؑ آکاش کا رشی ہے
حسینؑ دھرتی کی آتما ہے
نہ پوچھ میرا حسینؑ کیسا ہے

حسینؑ، میدان کا سپاہی
حسینؑ، دشتِ اُنا کا راہی
حسینؑ، فرقِ اجل کا بل ہے
حسینؑ اندازِ کجکلا ہی!
حسینؑ کی گردِ پا، زمانہ!
حسینؑ کی ٹھوکروں میں شاہی
حسینؑ معراجِ فقرِ عالم
حسینؑ، رمزِ جہاں پناہی
حسینؑ ایقان کا مُنارہ
حسینؑ اولام کی تباہی
ضمیرِ انصاف کی نعت میں
حسینؑ معیارِ بے گناہی
بنامِ جبر و عنبرِ شاہی
حسینؑ غیرت کا فیصلہ ہے
نہ پوچھ میرا حسینؑ کیا ہے؟

حسینؑ فخر و آنا کا عساری
حسینؑ جنگاہ میں نساری
حسینؑ حسن نیسا ز مندی
حسینؑ اعجاز بے نیساری
حسینؑ آغازِ جانِ نشاری
حسینؑ انجمِ جاں گداری
حسینؑ توقیرِ کارِ بندی
حسینؑ تعبیرِ کارِ سازی
حسینؑ معجزِ نمائے دوراں
حسینؑ حق کی فسوں طرازی
حسینؑ مارا تو یوں کہ جیسے
حسینؑ نے جیت لی ہو بازی
حسینؑ سارے جہاں کا وارث
حسینؑ کہنے کو بے نوا ہے
نہ پوچھ میرا حسینؑ کیا ہے

حسینؑ پیغمبرِ بہاراں!
حسینؑ تسکینِ دلفکاراں
حسینؑ میرِ حجازِ ہستی
حسینؑ سالارِ شہسواراں
کہ دیدہ و دل کے دشتِ دہیں
حسینؑ تمثیلِ ابرو باراں
حسینؑ تدبیرِ جاں فروشاں
حسینؑ تفتدیرِ سوگواراں
کبھی تو چشمِ ہنر سے دیکھو
حسینؑ رشکِ رخ نگاراں
حسینؑ حسنِ میرِ محمدؐ!
حسینؑ ہی عیدِ روزہ داراں
حسینؑ سرمایہٴ اُنبیاء کا!
حسینؑ اعجازِ اولیاء ہے
نہ پوچھ میرا حسینؑ کیا ہے؟

- حسینؑ ایک دلنشین کہالی
حسینؑ دستورِ حق کا بانی
حسینؑ عباسؑ کا سراپا
حسینؑ اکبرؑ کی فوجوانی
حسینؑ کردارِ اہلِ ایماں
حسینؑ معیارِ زندگانی
حسینؑ قاسمؑ کی کم نمائی
حسینؑ اصغرؑ کی بے زبانی
حسینؑ سجادؑ کی خموشی
حسینؑ باقرؑ کی فوحہ خوانی
حسینؑ دجلہ کا خشک ساحل
حسینؑ صحرا کی بیکرانی
حسینؑ زینبؑ کی کس میری
حسینؑ کلثومؑ کی ردا ہے
نہ پوچھ میرا حسینؑ کیا ہے



بکھر رہے تھے یہ سجدے، سنوار گئے سجدے
نبیؐ کے چین سے پہلے، نبیؐ کے چین کے بعد
یہ دین مر بھی چکا تھا، نہ مر سکے گا یہ دین
مرے حسینؑ سے پہلے، مرے حسینؑ کے بعد

خطیبِ نوکِ سناں

شب تیرا کربلا کی حکومت کا تاجدار
وحدت مزاج، دوشِ نبوت کا شہسوار
ہے جس کی ٹھوکروں میں خدائی کا اقتدار
جس کے گداگروں سے ہر اماں ہے روزگار
جس نے زمیں کو عرشِ مقدر بنا دیا
فروں کو آفتاب کا محور بنا دیا

وہ جس کی بندگی میں سمٹتی ہے داوری
کھولے دلوں پہ جس نے رموزِ دلاوری
لٹ کر بھی کی ہے جس نے شریعت کی داوری
جس نے سمندروں کو سکھائی سشناوری
وہ جس کا غم ابر کی صورت بنا ہوا
صحرا ہے رشکِ موج کوثر بنا ہوا

جس کی خستہاں بہارِ گلستاں سے کم نہیں
جس کی جبیں لطافتِ قرآن سے کم نہیں
جس کا اصولِ حکمتِ یزداں سے کم نہیں
جس کی زمین، خلد کے ایوان سے کم نہیں
وہ جس کی پیاسِ منزلِ آبِ حیات ہے
وہ جس کا ذکر آج بھی دجرِ نجات ہے

وہ کہکشاں جہیں، وہ ذیحِ فلکِ مقام
 جس نے جہینِ عرش پہ لکھا بشر کا نام
 جس نے کیا ضمیرِ بعتا میں سدا قیام
 جس کی عنایتوں کو سخاوت کرے سلام
 نوکِ سناں کو رتبتہٴ معراجِ بخشش دے
 ذروں کو جو فلک کا جس تاجِ بخشش دے

کنکر کو ڈر بنائے کہاں کوئی جو ہسری
 ایجاو کی حسین نے یہ کیا کیمیاگری
 بخششی ہے یوں بشر کو ملائک پہ برتری
 بچوں کو ایک پل میں بنانا گیا جسری!
 وہ جس نے شک کو حق کا قرینہ سکھا دیا
 جس نے بشر کو مر کے بھی جینا سکھا دیا

جو میرِ کاروانِ مودّت ہے وہ حسینؑ
جو رازِ دارِ کز حقیقت ہے وہ حسینؑ
جو مرکزِ نگاہِ مشیت ہے وہ حسینؑ
جو تاجدارِ ملکِ شریعت ہے وہ حسینؑ
وہ جس کا عزمِ آپ ہی اپنی مثال ہے
جس کی ”نہیں“ کو ”ہاں“ میں بدلنا محال ہے

مولا! توجی رہا ہے عجب اہتمام سے
سمجھے ہیں ہم خدا کو بھی تیرے کلام سے
کہیں وہ پھوٹتی ہیں سدا تیرے نام سے
کرتے ہیں تیرا ذکر سبھی احترام سے
پایا ہے وہ مقامِ ابد تیرے نام نے
آپا نہ پھر نرید کوئی تیرے سامنے



اگر نہ صبرِ مسلسل کی انتہا کرتے
کہاں سے عزمِ پیمبرؐ کی ابتدا کرتے؟
نبیؐ کے دیں کو تمنا تھی سرفسہ ازی کی
حیث سرفسہ کٹاتے تو اور کیا کرتے؟

کربلا

کربلا، اے سرخرو لوگوں کے سجدوں کی زمیں
قبلہ منکر و نظر اے کعبۃ ارباب ہیں
مرکز انوارِ حق، اے بوسہ گاہِ مرسلین!
تیرے ذروں سے دمکتی ہے دو عالم کی جبین
ضوء ستاروں میں ہے تیری مانگ بھرنے کے لیے
آسماں جھکتا ہے تجھ کو سجدہ کرنے کے لیے!

کربلا، اے معجزاتِ ابنِ آدم کی کتاب
محوِ مہر و مہِ انجسم، جبینِ انقلاب
ظلمتِ باطل کو تو ہے عرصہٴ یومِ الحساب
تیرے ہر فترے میں گم ہے کتنی صدیوں کا شباب
تُو نجاتِ ملتِ بیضا کی وہ تحریر ہے
تیری مٹیٰ ابنِ مریم کے لیے اکیس ہے

کربلا، اے عظمتِ عرشِ معقے کا حصہ
اے زمیں پر آسمانوں کی اکیلی تاجِ جدا
روز و شب کی گردشیں تیرے بگولوں پر نثار
تیری مٹیٰ چومتا ہے صبرِ کا پروردگار!
تیرہ بختوں کے لیے تو رہ گزارِ طور ہے
تو غرورِ اہرمن کی دسترس سے دور ہے

کر بلا اے نقطہ تکمیلِ معیارِ حرم
 ٹوٹ کر تجھ پر رستا ہے سدا ابرِ کرم
 تجھ سے قائم ہے مزاجِ آدمیت کا بھرم
 تیری ویرانی ہے فردوسِ بریں سے محرم
 تو مقدس ہے بہت اہلِ بصارت کے لیے
 انبیاء آتے ہیں روزِ شبِ زیارت کے لیے

کر بلا اے اختتامِ رہگزارِ بندگی
 تو نے زندہ کر دیا پھر سے وقارِ بندگی
 اے رگِ باطل پر ضربِ ذوالفقارِ بندگی
 تو جہاں میں ہے مزاجِ اقتدارِ بندگی
 تو فنا کی دھول میں نقشِ بعتِ انجام ہے
 تو فرشتوں پر بشر کی فوقیت کا نام ہے

کر بلا، اے فاتحِ رسمِ ورہِ شام و سحر
تُو نے اپنی خاک سے پیدا کیے شمس و سمر
تُو اگلتی ہے سدا حق کے جسیں لعل و گہر
تیرا ہر ذرہ ہے جبریلِ امیں کا ہمسفر
جب تری مٹی شہیدوں کا بچھونا ہوگی
جو تہری سب مرے تجھ پر تو سونا ہوگی

یاد کر، پہلے تو کیا تھی؟ اک زمینِ متحساں
ہر طرف گرم سفر تھیں زلزلوں کی ہچکیاں
خیمہ زن تھے چار سو وحشی حذر کے کارواں
زندگی کیا، موت کی سانسیں اکھڑتی تھیں یہاں
کس کے سجدے نے تیرے دل کو مصیبت کر دیا
کس نمازی نے تجھے چھو کر مصیبت کر دیا

وہ حسینؑ ابن علیؑ، تعبیرِ خوابِ انبیاء
صاحبِ "اسرارِ کن"، فخرِ دلِ ارض و سما
رونقِ بزمِ لہتیں، صدرِ ہجومِ اولیاء
وہ سخی وہ مسند آرائے سریرِ انبیا
جس کی برکت سے تو ارضِ کبریا کہلائے گی
خاکِ تیری حشر تک "خاکِ شفا" کہلائے گی

کر بلا تجھ پر، ترے سائے خزینوں پر سلام
تیرے سینے پر سجے دلکش نگینوں پر سلام
خون کے چھنڈیوں میں تر، اجلی جبینوں پر سلام
عرشِ قامت، گلبدن صحرا نشینوں پر سلام
میں کہ در یوزہ گیر دروازہ حسنین ہوں
کر بلا، تیری زیارت کے لیے بے چین ہوں

مریم کربلا علیہا السلام

زینبؓ، نبیؐ کا ناز، امامت کی آبرو
جس کے شرف کی دھوم ہے عالم میں چارو
شرم و حیا کی جھیل، شرافت کی آبجو
جبریلؑ جس کا نام نہ لیتا ہو بے وضو!
وہ جس کا ذکر سن کے فضا عطر بیز ہے
تعظیم دیکھنا کہ قلم سجدہ ریز ہے

بزمِ نسا کی صدر، مصائب میں حق شناس
جس کی ردِ اٹھتی دیں کے لیے خمس میں لباس
جس کا وجود، حق کے ارادوں کا اقتباس
کوثر کی موج بن گئی جس کے لبوں کی پیاس
جوٹ کے بھی وجودِ خدا کی دلیل تھی
اپنی صداقتوں کی جو تنہا وکیل تھی

مدکا گئی جو اپنے چمن کی کلی کلی
جس نے حیثیت کو سجایا کلی کلی
کانٹوں بھرے سفر میں جہاں تک چلی چلی
لیکن سکھا گئی ہے جہاں کو علی علی
اسلام بچ گیا یہ اسی کا کمال تھا
ورنہ خدا کے دیں کا تعارف محال تھا

ہر چند اُس کے باغ کی ہر شاخ جھڑ گئی
لیکن مثالِ برقِ ہواؤں سے لڑ گئی
بھائی کے ساتھ ساتھ اصولوں سے لڑ گئی
زینبِ ضمیرِ سنگ میں آئینے جڑ گئی
بھائی سے یوں بہن نے تڑپ کر علم لیا
آخر زینبِ دیت کو فتح کر کے دم لیا

طاعت میں بے مثال، شجاعت میں بے بدل
قدموں میں بھی ثباتِ ارادوں میں بھی اُٹل
سیرت میں بڑو بار، بصیرت میں بے خلل
معیار باوقار تو گفتارِ بر محل
انساں کو زندگی کا قرینہ سکھا گئی
زینبِ حُسنیت کو بھی جینا سکھا گئی

اللہ ربے عزم و ہمتِ بنتِ شہِ نجف
حالاتِ غمِ بجاں تھے تو جذباتِ سرکینف
ہر چند ریزہ ریزہ تھا احساسِ کا صدف
پھر بھی بصدِ خروشِ چلی شام کی طرف
ظلمت کو عکسِ صبحِ درخشاں بنا دیا
پاؤں کے آبلوں کو گلستاں بنا دیا

دُجداں میں حریت کے درپچوں کو وا کیا
ہر فردِ کبر و دکارِ اُجڑ کر ادا کیا
اسلام کو حسینؑ سا بھائی عطا کیا
پھر بھی یہ پوچھتے ہو کہ زینبؑ نے کیا کیا
دیں کی خزاں کو کھتی جو ضرورتِ بہار کی
زینبؑ نے ہنس کے چادر زہراؑ انٹار کی!

پر دے میں رہ کے ظلم کے پردے اُلٹ گئی
 پہنی رسن تو ظلم کی زنجیر کٹ گئی
 نظریں اٹھیں تو جبر کی بدلی بھی چھٹ گئی
 لب سی لیے تو ضبط میں دنیا سمٹ گئی
 بولی تو پتھروں کو پگھلنا سکھا گئی
 انساں کو لغزشوں میں سنبھلنا سکھا گئی

مریم مزاج، عرش مکاں، آسماں قدم
 عصمت مآب، خلد زمیں، ککشاں حرم
 زہرا شعور، حاجزہ خو، مصطفیٰ حشم
 خالق صفت، کلیم زباں، مرتضیٰ کرم
 بہرستم یہ صبر کی شمشیر بن گئی
 زینب دیار شام میں شبیر بن گئی

دیکھا جو کہ بلا میں دلِ دیں کا انتشار
 نکلی نیامِ نیمہ سے شمشیرِ کردگار
 ملنے لگا زمیں میں تشدد کا اقتدار
 مجبور ہو کے رہ گیا شاہی کا احتیاء
 حملہ کیا تو کر گئی اعلانِ عام بھی
 تا حشراب نہ لے کوئی بیعت کا نام بھی

روحِ وفا، مزاجِ حیا، پیکرِ حجاب
 وہ جس کے سائے سے بھی گریزاں تھا آفتاب
 لیکن گہن میں دیکھ کے زہرا کا ماہتاب
 آیا کچھ اس طرح سے طبیعت میں انقلاب
 بعد از حسین صبر کی عکاس بن گئی
 بنتِ علیؑ جلال میں عباس بن گئی

رگرتے ہوئے علم کو سنبھالا کچھ اس طرح
بھائی کے خوں سے دیں کو اُجالا کچھ اس طرح
تاجِ شہی فضا میں اُچھالا کچھ اس طرح
نطقِ پدِ ر میں لہجے کو ڈھالا کچھ اس طرح
ہر بات ذوالفقار کی جھنکار بن گئی
پردہ نشیں تھی جیت درِ کرا رہن گئی

طے ہو چکے جو صبرِ مسلسل کے مرحلے
دیکھو وہ لبِ ہلے وہ کھلے دیں کے مسئلے
چونکے خارِ خواب سے مدت کے دلولے
زینب جگا رہی ہے ہر شام زلزلے
آواز گو نجی ہے جو عرشِ برین پر!
جبریل پر بچھائے ہوئے ہے زمین پر!

لوگوں میں بھی ہم ہیں، فلک بھی فضا بھی ہم
 حق آشنا بھی، خالق حق کی رضا بھی ہم
 لوح و قلم بھی ہم ہیں، قدر بھی قضا بھی ہم
 عادل بھی ہم، تقسیم جزا و سزا بھی ہم
 دیکھو ہمیں کہ ہم ہی رُخِ ذُو الجلال ہیں
 پہچان لو کہ ہم ہی محمد کی آل ہیں

سوچو کجا یہ رنج و محن اور ہم کجا
 دیکھو کجا یہ طوق و زین اور ہم کجا
 لوگوں کجا یہ سرخ کفن اور ہم کجا
 بولو کجا یہ بھیڑ، گھٹن اور ہم کجا
 پوچھو، مرے چمن کے شگوفے کدھر گئے؟
 کتنے یتیم تھے جو سفر ہی میں مر گئے؟

یہ بے ردا اسیر محمد کے گھر کے ہیں !
سارے ہی تشنہ لب ہیں اور آٹھوں پہر کے ہیں
مہمان کچھ تیسیم یہاں رات بھر کے ہیں
پاؤں میں آبلے بھی ابھی تک سفر کے ہیں
تحریر کس طرح کی یہ لوحِ جہاں پہ ہے
منبر پہ بے نماز، نمازی سناں پہ ہے

کھلنے لگی وہ بات جواب تک تھی راز میں
آیا جو زلزلہ سا ضمیرِ حجاز میں
یہ احتجاج بارگاہِ بے نیاز میں - !
یا رب ! سر حسین کٹے اور نماز میں
یہ کہہ کے جب حسین کو دیکھا تو رُک گئی !
زینبِ خموش ہو کے سکینہ پُجھک گئی !

علیؑ کی بیٹیؑ

قدم قدم پر چراغ ایسے جلا گئی ہے علیؑ کی بیٹی
یزیدیت کی ہر ایک سازش پر چھا گئی ہے علیؑ کی بیٹی

کہیں بھی ایوانِ ظلم تعمیر ہو سکے گا نہ اب جہاں میں
ستم کی بنیاد اس طرح سے پلا گئی ہے علیؑ کی بیٹی

عجب میساجِ خاتون تھی کہ لفظوں کے کیمیا سے
حیثیت کو بھی سانس لینا سکھا گئی ہے علیؑ کی بیٹی

بھٹک رہا تھا، دماغِ انسانیت، جہالت کی تیرگی میں
جسم کے اندھے بشر کو رستہ دکھا گئی ہے علیؑ کی بیٹی

دکانِ وحدت کے جوہری دم بخود ہیں اس معجزے پر اتنے
کہ سنگریزوں کو آگینے بنا گئی ہے علیؑ کی بیٹی

ابد تک اب نہ سزاٹھا کے چلے گا کوئی نیرید زادہ
غور شاہی کو خاک میں یوں ملا گئی ہے علی کی بیٹی

گزر کے چپ چاپ لاش اکبر سے پاب رہنے رسن بہن کہ
خود اپنے بیٹوں کے قاتلوں کو ملا گئی ہے علی کی بیٹی

میں اس کے در کے گدا گروں کا غلام بن کر چلا تھا محسن
اسی لیے مجھ کو رنج و غم سے بچا گئی ہے علی کی بیٹی



حسین چشم خزاں سے ادھل بہا تیری یہ باغ تیرا
نہیں بدلتی رتوں کی زد میں یہ سوچ تیری ماغ تیرا
مزاجِ فطرت بدلنے والے تیری بقا کی دلیل یہ ہے
کہ آندھ جیوں سے خواج لیتا ہے مسکرا کر چپ داغ تیرا

سلام



حسین کی دکھ بھری کہانی تمام دنیا سنا کرے گی
جو روپڑے گا اُسے جہاں میں علیؑ کی دُعا کرے گی

عجیب ماں ہے جو چھ مہینوں کا لال قربان کر رہی ہے
کبھی جو اصغر کی یاد آئی، ”باب“ زنداں میں کیا کہے گی

حسین باقر سے کہہ رہے تھے مری سکیینہ کو ساتھ رکھنا
سفر کے ہر موڑ پر یہ سچی تجھے دلا سے دیا کرے گی

نبیؐ کے روضے پر اک ضعیفہ جناب زینبؑ سے کہہ رہی تھی
کہ بعدِ عباس ہر قدم پر مری رقیۃؑ و فاکرے گی

حسین کی لاش بے کفن سے یہ کہہ کے زینبؑ جدا ہوئی
جو تیرے مقتل میں بچ گیا ہے وہ کام میری دُعا کے گی



اس منج پر انسان نے سوچا ہی کہاں ہے؟
شبگیر زمانے میں رسالت کی زباں ہے

یہ ابر کا ٹکڑا جو بکھرتا ہے فضا میں
سادات کے جلتے ہوئے نیموں کا دھواں ہے

بہنے لگا ہر ظلم مثالِ خس و خاشاک
زینبؓ، ترمی تقریر بھی اک سیلِ رواں ہے

شبگیر کی آواز جو گونجی سرِ مقتل
زینب یہی سمجھی، علی اکبرؓ کی اداں ہے

کیوں برق سی گرتی ہے سیر لشکرِ اعداد
اصغراء کے لبوں پر تو بتسم کا نشان ہے

بازار کے ہر موڑ پر زینب نے صدا دی!
سجاد سے پوچھو، مرا عباس کماں ہے؟

شبیرؑ کا غم بھول کے دنیا کی خبر لے!
محسن کو ابھی اتنی فراغت ہی کہاں ہے؟



دل جب ہے خاک رہ قنبر کے برابر
میں خود کو سمجھتا ہوں سکندر کے برابر
سرفروش کف پائے ابو ذر پہ ہے جب سے
دنیا ہے مرے پاؤں کی ٹھوکر کے برابر
مشکل ہے، کوئی رتبہ حیدرؑ کو سمجھ لے
ممکن نہیں قطرہ ہو سمندر کے برابر
صد شکر مری تشنہ لبی یاد ہے جس کو
بیٹھا ہے وہی ساتی کوثر کے برابر
نسبت نہ دو خورشید کو رخسارِ علیؑ سے
لنگہ کو نہ لاؤ، رُخ گوہر کے برابر
شبیرؑ کے ہاتھوں پہ تو اٹھتھا وہ لیکن
نکلا سر میدانِ علی اکبرؑ کے برابر
محسن کو نہیں خوف ”نکیرین“ لحد میں
کون آئے گا مولائے ترے نوکر کے برابر

○

مظلوم کے ہاتھوں پہ جو دم توڑ رہا ہے
کم سن ہے مگر قائدِ اربابِ وفا ہے
شبیرؑ کے مقتل سے گزرتا ہے جو اکثر
وہ ابر نہیں، ثانی زہرا کی ردا ہے
یہ کون مسافر تھا جو مدفن کو بھی ترسا!
یہ کس کا جنازہ تھا جو تیروں پہ رکھا ہے
زینب کی صدا سن کے یہ جبریلؑ نے پوچھا
یہ حیدر کتار کہاں بول رہا ہے؟
اے روحِ پیمبرؐ، تری اُمت ہے پریشاں
شاید تری بیٹیؑ، تری اُمت سے خفا ہے
ما تم کی صدا تینہ کرو، سوچتے کیا ہو؟
شبیرؑ ابھی نرغہ اعدا میں گھرا ہے
میں موت سے خائف ہوں نہ محشر سے ہراساں
محسنِ مری بخشش کی سند خاکِ شفا ہے



تجھ کو دیارِ غمیر کی آب و ہوا پسند
میں کیا کروں کہ مجھ کو ہے کرب و بلا پسند
میری سرشت تجھ سے جدا ہے بہرِ زماں
یعنی تو خود پسند ہے، میں ہوں خدا پسند
”ضربت“ پہ خلد، ”نیند“ پہ مرضی نثار کی
خالق کو مرتضیٰ کی ہے اک اک ادا پسند
ہر دم وہ دم ہے پھر دم جیسے کی آبرو
اک بار آگئی جسے خاکِ شفا پسند
شہیرا کی ”نہیں“ پہ دو عالم کی ”ہاں“ نثار
ایسا بھی کون ہوگا جہاں میں انا پسند
خوشبورہ، نجف کی ہمیں یوں عزیز ہے
جیسے مسافروں کو وطن کی ہوا پسند

خیبر شکن سے پوچھ قناعت کا بانگین
 ورنہ کسے ہے نانِ جویں سی غذا پسند
 حُبِ علیؑ کی مے کو جہاں سے چھپا کے رکھ
 یہ جنس وہ ہے جس کو کریں انبیاء پسند
 اس کم سنی میں یوں صفتِ اعدا سے انتہام
 اصغرؑ تو ابتدا میں ہوا انتہا پسند
 خواہش ہے چاند کی بھی پریش کر دوں کبھی
 اتنا ہے اے حسینؑ ترا نقشِ پا پسند
 دنیا مری ہنسی نہ اڑائے تو کیا کرے؟
 مجھ کو خوشی میں بھی ہے یہ رونا بڑا پسند
 ثابت ہوئی یہ بات دیارِ دمشق میں
 زینبؑ خدا کے دیں کو ہے تیری رڈا پسند
 سایہ فگن ہے سر پہ مرے پرچمِ حسینؑ
 مجھ کو نہیں ہے سایہ "بالِ ہما" پسند

قطعت



خالق نے کچھ اس طرح اتارے ہیں محمدؐ
ہر دور میں ہر شخص کو پیارے ہیں محمدؐ
اکثر در زہرا پہ یہ جبریلؑ نے سوچا
پیغام کسے دوں کہ یہ سارے ہیں محمدؐ



اُس باغ پہ توحید کا پسرہ نہ ہو کیونکر؟
جس باغ کی پہچان ہی زہرا اسی کلی ہو
اُس شخص کے رتبے کی بلندی پہ نہ جباؤ
جس شخص کے ادنیٰ سے غلاموں میں غلی ہو



دل میں چاہت ہے، پیہر کی تو دوزخ کیسی؟
پھر سرِ حشر یہ رحمت کا لبادہ کیا ہے!
اے فرشتو! میرے اعمال نہ دیکھو ٹھہرا
پہلے پوچھو کہ محمدؐ کا ارادہ کیا ہے



محمدؐ کی چاہت دماغوں کی شاہی
محمدؐ کی نفرت دلوں کی تباہی
محمدؐ کی بخشش، خدا کا خزانہ
محمدؐ کی رنجش، عذابِ الہی



یہ بات محمدؐ پر میرے عقیدے کا فیض ہے
یہ مسئلہ نہیں ہے فریغ و اصول کا
ہر چودھویں کا چاند ہے نقشِ کفِ نبیؐ
ہر دوپہر کی دھوپ ہے سایہ رسولؐ کا



فکرِ بشرِ خیالِ نبوت کی دھول ہے
معیارِ بندگی میں کوئی ضدِ فضول ہے
پتھر کو رزقِ نطق ملے جس کے ہاتھ سے
سمجھو وہ بالیقین خدا کا رسولؐ ہے

○
ہر صبح ، مکافات کی شاموں کے لیے ہے
دنیا دلِ نادار کے کاموں کے لیے ہے
اعدائے نبوت کا ٹھکانہ ہے جہنم
جنت تو محمدؐ کے غلاموں کے لیے ہے

○
نازائ ہوں مفقذ پر ہے احسان محمدؐ
ہوں آئینہ بردارِ عنایان محمدؐ
پھیلے نہ مجھے شکر کے سورج کی حرارت
حاصل ہے مجھے سایہ دامانِ محمدؐ

○
باطل کی سازشوں کو کچلتے رہیں گے ہم
جب تک سہے گا ہاتھ میں پرچم حسینؑ کا
قصرِ یزیدیت کی دراڑوں سے پوچھ لو
تاریخِ انقلاب ہے ماتم حسینؑ کا



تمام لفظ ترے حق کا انتخاب ہوئے
تمام زخم ترے ظلم کا جواب ہوئے
ترے لہو کے وہ چھینٹے جو آسماں پہ پڑے
انہی میں کچھ مرہ و انجم کچھ آفتاب ہوئے!



انسان کی جہیں پہ ستارے سجا دیے
زخموں سے پھول دشتِ بلا میں کھلا دیے
نوکِ سناں پہ بول کے میرے حسین نے
تاریخ کی زباں پہ تالے لگا دیے



اصولِ دین نہ بچاتے جو کر بلا والے
ورق و ورق یہ کہانی بکھر گئی ہوتی
بچا گیا اسے سجدہ حسین کا ورنہ
نمازِ عصر سے پہلے ہی مر گئی ہوتی



نہ پوچھ کیسے کوئی شاہِ مشرقین بنا
بشر کا ناز، نبوت کا نور عین بنا
علیؑ کا خون، لعابِ رسولؐ، شیرِ تنولؑ
ملے ہیں جب یہ عنصرتو پھر حسینؑ بنا



خالق کی آبرو کے محافظ، علیؑ کے لال
نذرانہٴ سجودِ ملائکہ وصول کر!
اکبرؑ کی لاش پر بھی تو بیٹھا ہے مطہر
شبیرؑ انبیاء کی سلامی قبول کر



یا دِ عِسمِ حسینؑ دلوں کی سرشت ہے
ورنہ یہ رنگ و بو کا جہاں سنگ و خست ہے
قانون بن کے جس میں رُواں ہو حسینیت
کوئی زمیں بھی ہو وہ یقیناً بہشت ہے

آدیکھ کر بلا کو بشر کے شعور میں
شامل ہوئے ہیں خاک کے ذرے بھی نور میں
تاثيرِ خونِ ابنِ علیؑ ہے کہ آج تک
جھکتا ہے آسماں بھی زمیں کے حضور میں



مظلوم کا غم گردشِ دریاں سے جدا ہے
یہ دردِ ہر اک دل کے خزانے میں چھپا ہے
ہر وقت جھپکتی ہوئی آنکھوں کو ذرا دیکھ!
گر ماتمِ شتیر نہیں ہے تو یہ کیسا ہے؟



فطرت یہ کہہ رہی ہے کہ کونین کا نصیب
تحریر ہے حین کی زخمی جسمین پر!
دیکھو، عروجِ خاک رہ کر بلا کہ آج!
جنت یہ چاہتی ہے "میں ہوتی زمین پر"



سورج ابھی نہ جا تو حسدِ مشرقین سے
جبریلؑ! ایک پل کو ٹٹھرتو بھی چین سے
اے موت، سانس روک، زمانے قیام کر
مصروفِ گفتگو ہے خدا خود حسینؑ سے



شبیرؑ! اگر دل میں ترا نقشِ قدم ہے
کچھ خوف ہے مشترکاً نہ اعمال کا غم ہے
یہ راز کھلا "حُر" کے مقدر سے جہاں میں
جنت تو ترے اک تبسم سے بھی کم ہے



وہ ابنِ مظاہر ہو کہ حُر، جَوْن کہ مسلم
یہ کہہ کے پھرتا تھا ہر اک "دارِ فنا" سے
جنت میں بھی مشکل سے مری آنکھ کھلے گی
سو یا ہوں میں شبیرؑ کے دامن کی ہوا سے



تُو نے نماز پڑھ کے سر دشتِ کربلا
کہتا ہے کون صرف ارم ہی حسرید کی
شقیہ تیرے آخری سجدے کی ضرب سے
سانس اکھڑ رہی ہیں ابھی تک یزید کی



بڑھتی ہے برہمی سی ذرا نورِ عین میں
مٹا ہے اضطرابِ یونہی دل کے چین میں
سیلاب دیکھتا ہوں تو آتا ہے یہ خیال
پانی بھسک رہا ہے تلاشِ حسین میں



ہر ایک اشکِ شبنمِ برگِ گلِ نجاست
”کالی قبا“ لبادۂ عرشِ برین ہے
”ماتم نہیں“ حسین کی عظمت کا طبل ہے
”نوحہ نہیں“ ترانہٴ فتحِ حسین ہے



لمحہ اُبھر رہا ہے وہ رد و مقبول کا
چہرہ دمک رہا ہے فروع و اصول کا
صف باندھ کر کھڑی ہیں جہاں کی صداقتیں
تاریخ لکھ رہا ہے نواسٹہ رسول کا



اُسی بشر کو شر مشرقین کہتے ہیں
دلاور دل کے دل و جہاں کا چہن کہتے ہیں
جو سُر کٹا کے جھکا دے سر غرورِ یزید
اُسے سناں کی لغت میں حسینؑ کہتے ہیں



جب سے اُٹھا ہے ظلم کا پہرہ فرات سے
کہتی ہے موج موج کسانِ حسینؑ کی
جیران ہو کے پوچھتا پھرنا ہے سیلِ آب
کیا چاہتی تھی تشنہ دہانی حسینؑ کی